



తీనూర్

నేటి వాస్తవాలు... తెలుగు దినపత్రిక

తీనూర్ మెల్డేట్లు
 తీనూర్ తెలుగు దినపత్రిక
 తలపేట్టిన మెల్డేట్లు కార్యక్రమంలో
 భాగస్వాములు కావాలని అనుకునే వారు
 రచనలు, కవితలు & వ్యాసాలు
 :- ఈ క్రింది మెయిల్ కి పంపించగలరు :-
teenmaardesk@gmail.com

ములుగు సంపుటి: 04 సంచిక: 261 పేజీలు : 8 శనివారం 28 మార్చి 2026 వెల : 5-00
 Published from Mulugu Circulated by Warangal, Khammam, Hyderabad, Nalgonda, Mahabubnagar, Rangareddy, Medak, Karimnagar, Nizamabad, Adilabad

వదంతులు నమ్మవద్దు.. తెలంగాణలో పుష్కలంగా ఇంధన నిల్వలు ఆందోళన వద్దు.. ప్రభుత్వం భరోసా

హైదరాబాద్, మార్చి 27 (తీనూర్ న్యూస్):
 తెలంగాణ రాష్ట్రంలో ఇంధన సరఫరాకు సంబంధించి ప్రజల్లో నెలకొన్న సందేహాలను నివృత్తి చేస్తూ ప్రభుత్వం తాజా నివేదికను విడుదల చేసింది. మార్చి 27, 2026 నాటి అధికారిక గణాంకాల ప్రకారం, రాష్ట్రంలో పెట్రోల్, డీజిల్ నిల్వలు డిమాండ్ కంటే అత్యధికంగా అందుబాటులో ఉన్నాయని స్పష్టమైంది. సాధారణంగా రాష్ట్రవ్యాప్తంగా ప్రతిరోజూ అవసరమయ్యే ఇంధన పరిమాణం కంటే మార్చి 26వ తేదీన జరిగిన సరఫరా దాదాపు రెండంతలు ఎక్కువగా ఉండటం గమనార్హం. ఇది రవాణా రంగం, సామాన్య వినయోగదారులకు పెద్ద ఊరటనిచ్చే అంశం. పెట్రోల్ వినయోగాన్ని పరిశీలిస్తే, రాష్ట్రంలో రోజువారీ సగటు సరఫరా 5,883 కిలో లీటర్లుగా ఉంటుంది. అయితే, మార్చి 26 నాటికి ఏకంగా 16,609 కిలో లీటర్ల పెట్రోల్ను సరఫరా చేశారు. అంటే సాధారణ డిమాండ్ కంటే 182 శాతం అధికంగా పెట్రోల్ అందుబాటులో ఉంది. అదేవిధంగా, రవాణా, వ్యవసాయ రంగాలకు అత్యంత కీలకమైన డీజిల్ సరఫరా కూడా ఆశాజనకంగా ఉంది. రోజువారీ సగటు అవసరం 7,348 కిలో లీటర్లు కాగా, ప్రభుత్వం ఏకంగా 19,580 కిలో లీటర్లను సరఫరా చేసింది. ఇది సాధారణ డిమాండ్ కంటే 167 శాతం ఎక్కువ. మొత్తంగా చూస్తే, - మగతా2లో

బంకుల వద్ద క్యూ కట్టవద్దు

భద్రాద్రిలో అంగరంగ వైభవంగా "సీతారాముల కల్యాణం"

పట్టువస్త్రాలు సమర్పించిన సీఎం దంపతులు ప్రభుత్వం తరపున మొక్కులు తీర్చుకున్న ముఖ్యమంత్రి శ్రీరామ నామస్మరణతో మార్చోగిన భద్రాచలం

భద్రాచలం, మార్చి 27 (తీనూర్ న్యూస్):
 భద్రాచలం శ్రీ సీతారాములను సీఎం రేవంత్ రెడ్డి దంపతులు దర్శించుకున్నారు. రాష్ట్ర ప్రభుత్వం తరపున స్వామివారికి పట్టు వస్త్రాలు, ముత్యాలు తలంబ్రాలు సమర్పించారు. అభివృద్ధి పనులకు శంకుస్థాపనలు చేశారు. శ్రీరామ నవమి సందర్భంగా భద్రాచలంలో శ్రీ సీతారాముల కల్యాణం అంగరంగ వైభవంగా జరిగింది. భక్తుల జయజయధ్యానాల నడుమ అభిజిత్ లగ్నంలో కళ్యాణ క్రతువును వేదపండితులు పూర్తిచేశారు. అత్యధిక సంఖ్యలో హాజరైన భక్తులు కళ్యాణాన్ని - మగతా2లో



కేరళ కాంగ్రెస్ స్టార్ క్యాంపెయిన్ గా సీఎం రేవంత్ రెడ్డి

ఏఐసీసీ కీలక నిర్ణయం
 ఐదు రాష్ట్రాల ఎన్నికల సమరానికి 40 మందితో భారీ జాబితా ప్రచార బరిలో డిప్యూటీ సీఎం భట్టి విక్రమార్క రంగంలోకి సోనియా, రాహుల్, ప్రియాంక గాంధీ

తెలంగాణ బ్యారో, మార్చి 27 (తీనూర్ న్యూస్):
 కేరళలో అధికారమే లక్ష్యంగా కాంగ్రెస్ పార్టీ వ్యూహాలకు పదును పెడుతోంది. త్వరలో జరగనున్న ఐదు రాష్ట్రాల అసెంబ్లీ ఎన్నికలను అత్యంత ప్రతిష్టాత్మకంగా తీసుకున్న ఏఐసీసీ, ఆయా రాష్ట్రాల కోసం 40 మందితో కూడిన భారీ స్టాయిల్ స్టార్ క్యాంపెయిన్ - మగతా2లో

కుంజ రాము ఆశయాల్నే నా పయనం

భారీ జీఎస్ టీ స్కామ్ బట్టబయలు

రూ. 217 కోట్ల పన్ను ఎగవేత గుర్తింపు
 హైదరాబాద్ కేంద్రంగా సాగుతున్న దందాపై దాడులు
 72 షెల్ కంపెనీల నెట్ వర్క్.. రూ. 1,472 కోట్ల నకిలీ లావాదేవీలు

తెలంగాణ బ్యారో, మార్చి 27 (తీనూర్ న్యూస్):
 తెలుగు రాష్ట్రాల్లో డైరెక్టరేట్ జనరల్ ఆఫ్ జీఎస్ టీ ఇంటెలిజెన్స్ అధికారులు భారీ జీఎస్ టీ కుంభకోణాన్ని బయటపెట్టారు. హైదరాబాద్ కేంద్రంగా సాగుతున్న ఈ దందాపై పక్కా సమాచారంతో దాడులు నిర్వహించిన అధికారులు, ఏకంగా రూ.217 కోట్ల మేర పన్ను ఎగవేసినట్లుగా జరిగినట్లు గుర్తించారు. తెలంగాణ, ఆంధ్రప్రదేశ్ రాష్ట్రాల్లో విస్తరించి ఉన్న సుమారు 72 షెల్ కంపెనీల నెట్ వర్క్ విచారణలో బట్టబయలైంది. ఎలాంటి ఎటువంటి వస్తువుల సరఫరా, సర్వీసు లేకుండా కేవలం షెల్ దాక్యుమెంట్లతో రూ.1,472 కోట్ల - మగతా2లో

ఆయన నా భర్త మాత్రమే కాదు.. నా పోరాట మార్గదర్శి భావోద్వేగానికి లోనైన మంత్రి సీతక్క మోకాళ్లపల్లిలో కుంజ రాము 22వ వర్సంతి వేడుకలు అడవి దివిటీలు-సీతక్క కుంజ రామున్న పుస్తకావిష్కరణ

భద్రాద్రి కొత్తగూడెం, మార్చి 27 (తీనూర్ న్యూస్):
 తన భర్త కుంజ రాము ఆశయాల్నే నా పయనం అని మంత్రి సీతక్క అన్నారు. శుక్రవారం కొత్తగూడెం మండలంలోని మోకాళ్లపల్లి గ్రామంలో కుంజ రాము 22వ వర్సంతి కార్యక్రమం నిర్వహించారు. మంత్రి సీతక్క తన భర్త, ఉద్ధమ సేవచరుడు కుంజ రాముకు కుమారుడు సూర్య, కుటుంబ సభ్యులతో కలిసి - మగతా2లో



ఆర్థిక ఆరోగ్యం యథాతథం

హైదరాబాద్

ఆరోగ్యమే మహాభాగ్యం అన్న సూక్తి కేవలం మనుషులకే కాదు వ్యవస్థలకు కూడా వర్తిస్తుంది. మనిషి ఎంత ఆరోగ్యంగా ఉంటే అంత ఎక్కువ కాలం జీవించే అవకాశం ఉన్నట్లే.. రాష్ట్రాల ఆర్థిక ఆరోగ్యం ఎంత మెరుగ్గా ఉంటే అంత ఎక్కువ కాలం పురోగతిలో పయనించేందుకు, ప్రజల జీవన ప్రమాణాలు మెరుగుపడేందుకు వీలవుతుంది. రాష్ట్రాలకు సంబంధించి అలాంటి ఆర్థిక ఆరోగ్య సూచీలను నీతి ఆయోగ్ ఇటీవల విడుదల చేసింది. ఆర్థిక ఆరోగ్య సూచిక--2026 పేరుతో 2023--24 ఆర్థిక సంవత్సరం నాటికి రాష్ట్రాల ఆర్థిక పరిస్థితి ఏలా ఉందో మార్పుతో కూడిన ర్యాంకులు ఇచ్చింది. ఒడిశా ఆర్థిక ఆరోగ్యం 73.1 స్కోరుతో అన్ని రాష్ట్రాల కంటే మెరుగ్గా ఉండగా, కేవలం 12.4 స్కోరుతో పంజాబ్ చిట్టచివరి స్థానంలో నిలిచింది. ఇక తెలంగాణ 44.3 స్కోరుతో ఏడో స్థానంలో నిలవడం గమనార్హం. తెలంగాణ ఏర్పాటైన తర్వాత తొలి పదేళ్ల అనంతరం కూడా రాష్ట్ర ఆర్థిక ఆరోగ్యంలో మార్పు ఏమీ రాలేదని స్పష్టమవుతోంది. 2014--15లో 45 పాయింట్ల స్కోరుతో ఏడో స్థానంలో నిలిచిన తెలంగాణ, పదేళ్ల తర్వాత 2023--24లోనూ ఏడో స్థానంలోనే నిలవడం గమనార్హం. నిజానికి అప్పుడు సాధించిన స్కోరు కంటే 0.7 పాయింట్లు తగ్గి 44.3 స్కోరుకే పరిమితం అయింది. అంతకుముందు 2021--22లో 34.8 స్కోరుతో తొమ్మిదో స్థానంలో ఉండగా, ఆ తర్వాత కొంత పుంజుకుని 2014--15 కల్లా ఏడో స్థానానికి చేరింది.

ఐదు అంశాల ఆధారంగా..

ఖర్చులో నాణ్యత, రెవెన్యూ సమీకరణ, ఆర్థిక వివేచన, రుణసూచిక, రుణ స్థిరత్వం అనే ఐదు అంశాల ఆధారంగా ఈ ఆరోగ్య సూచీని లెక్కబెట్టిన నీతి ఆయోగ్.. దేశంలోని 18 పెద్ద రాష్ట్రాలు, ఈశాన్య రాష్ట్రాలకు వేర్వేరుగా ర్యాంకులు ఇవ్వబడింది. మొత్తం ఖర్చులో అభివృద్ధి వ్యయం, జీఎస్ డిపీలో మూల ధన వ్యయం ఆధారంగా ఖర్చులో నాణ్యత నిర్ధారించింది. జీఎస్ డిపీలో రాష్ట్ర సొంత రాబడులు, మొత్తం ఖర్చులో సొంత రెవెన్యూ ఆధారంగా రెవెన్యూ సమీకరణను పరిశీలించింది. జీఎస్ డిపీలో పోలిస్టే స్కూలు ద్రవ్యలోటు, రెవెన్యూలోటు ఆధారంగా ఆర్థిక వివేచన, రెవెన్యూ రాబడుల్లో వడ్డీల చెల్లింపులు, జీఎస్ డిపీలో పోలిస్టే మొత్తం అప్పుల ఆధారంగా రుణ సూచిక, జీఎస్ డిపీ వృద్ధి, అప్పులకు వడ్డీల చెల్లింపులో పెరుగుదల ఆధారంగా రుణ స్థిరత్వం.. అంశాల్లో స్కోరు నమోదు చేసింది.

తెలంగాణకు సంబంధించిన ముఖ్యాంశాలు..

దేశంలోని 18 పెద్ద రాష్ట్రాలతో పోలిస్తే ఖర్చులో



నాణ్యత విషయంలో గత పదేళ్ల కాలంలో కొంత మెరుగుదల నమోదైంది. 2014--15లో ఈ సూచీకి సంబంధించి 55.3 స్కోరు సాధించిన రాష్ట్రం ఆ తర్వాత వరుసగా దిగజారింది. 42.0 (2018--19), 39.4 (2021--22), 36.9 (2022--23) స్కోర్లు నమోదు చేసింది. కానీ 2023--24కు వచ్చేసరికి ఖర్చులో నాణ్యత విషయంలో అత్యధికంగా 57.1 స్కోరు సాధించగలిగింది. రెవెన్యూ సమీకరణ సూచీలో తెలంగాణ గణనీయమైన వృద్ధి సాధించిందని నీతి ఆయోగ్ గణాంకాలు చెబుతున్నాయి. 2014--15లో వనరుల సమీకరణ అంశంలో 50.7 మాత్రమే స్కోరు సాధించిన రాష్ట్రం.. ఆ తర్వాత వరుసగా 54.1, 59.7 స్కోర్లు సాధించింది. ఇక 2022--23లో ఏకంగా 75.2 స్కోరుతో దేశంలోనే రెండో స్థానంలో నిలిచింది. కానీ 2023--24కు వచ్చేసరికి కొంత దిగజారి 60.8 స్కోరు సాధించి మూడో స్థానంతో సరిపెట్టుకుంది. ఆర్థిక వివేచన అంశంలోనూ తొలి పదేళ్ల కాలంలో తెలంగాణ ఒడిదుడుకులను ఎదుర్కొంది. రాష్ట్రం ఏర్పాటైన 2014--15లో 29.4 స్కోరుతో 10వ స్థానంలో నిలిచిన రాష్ట్రం ఆ తర్వాత మరింత దిగజారింది. 22.5 స్కోరుతో 2019--20లో 10వ స్థానం, 21.6 స్కోరుతో 2021--22లో మళ్లీ 10వ స్థానంలోనే ఉంది. అయితే 2022--23లో 40.8

స్కోరుతో 9వ స్థానానికి చేరింది. అలాగే 2023--24లోనూ 30 స్కోరుతో మళ్లీ తొమ్మిదో స్థానాన్ని నిలబెట్టుకుంది. రుణసూచిక విషయంలో రాష్ట్రం ఏర్పాటైన 2014--15లో 83.7 స్కోరుతో నాలుగో స్థానంలో ఉన్న తెలంగాణ.. ఆ తర్వాత 2019--20 నాటికి 63.4 స్కోరుతో ఎనిమిదో స్థానానికి దిగజారింది. ఆ తర్వాత 49.8 స్కోరుతో 2021--22 నాటికి పరిస్థితి మరింత చేయిదాటిపోయింది. అంటే ఈ మధ్యకాలంలో అప్పులకు వడ్డీల చెల్లింపులు ఎక్కువయ్యాయన్నమాట. కాగా 2022--23లో కొంత మెరుగుపడి 52.3, 2023--24లో 53.5 స్కోరు సాధించింది. **ఆర్థిక క్రమశిక్షణలో టాప్ లో ఆ రాష్ట్రాలు** స్థిరమైన ఆదాయం, రుణాల స్వయం నియంత్రణ కారణంగా 2023--24 ఆర్థిక సంవత్సరం నాటికి ఒడిశా ఆర్థిక ఆరోగ్య సూచీలు దృఢంగా ఉన్నాయి. బలమైన ఆర్థిక క్రమశిక్షణ, వనరులు సమకూర్చుకోవడంలో సమర్థత కారణంగా ఒడిశాతో పాటు గోవా, జార్ఖండ్, గుజరాత్, మహారాష్ట్రలు టాప్--5 ర్యాంకుల్లో ఉన్నాయి. అదే సమయంలో పెరుగుతున్న అప్పులు, స్థిరమైన లోటు, రెవెన్యూ వృద్ధిలో మందగమనం కారణంగా పంజాబ్, కేరళ, పశ్చిమబెంగాల్ రాష్ట్రాలు ఆర్థిక ఒత్తిడులను ఎదుర్కొంటున్నాయి.

కొత్త కోర్సుల జోష్..

హైదరాబాద్

అండర్ గ్రాడ్యుయేట్, పోస్టు గ్రాడ్యుయేట్ కోర్సుల్లో కొత్త జోష్ క న్నిస్తోంది. టీటెక్తో సమానంగా తీసుకొస్తున్న ఎమర్జింగ్ కోర్సులపై ఆసక్తి పెరుగుతోంది. ఈ మేరకు కొత్త కోర్సులు మొదలు పెట్టేందుకు కాలేజీలు కూడా ముందుకొస్తున్నాయి. 2026--27 విద్యా సంవత్సరంలో వీటిని ప్రవేశ పెట్టేందుకు సిద్ధంగా ఉన్నామని కాలేజీలు చెబుతున్నాయి. అనుమతి కోరుతూ ఉన్నత విద్యా మండలికి దరఖాస్తు చేసుకున్నాయి. ఇప్పటివరకూ యూజీ కాలేజీల నుంచి 200, పీజీ కాలేజీల నుంచి 73 దరఖాస్తులు అందాయి. అత్యధికంగా బీఎస్సీ అండ్ మెషీన్ లెర్నింగ్ (ఐఐఎంఎల్), బీఎస్సీ సైబర్ సెక్యూరిటీ కోర్సుల వైపు కాలేజీలు ఎక్కువగా మొగ్గు చూపుతున్నాయి. తర్వాత సానంట్ బీకాం డిజిటల్ మార్కెటింగ్ కోర్సుపై ఆసక్తి కనీసం పెరుగుతోంది. అయితే కాలేజీల్లో హైదరాబాద్, రంగారెడ్డి, మెదక్ జిల్లాల పరిధిలోనే ఎక్కువగా ఉన్నాయి.

ఉపాధి లక్ష్యం

యూజీ, పీజీ తర్వాత తక్షణ ఉపాధిని యువత ఆశిస్తోంది. అయితే సంప్రదాయ డిగ్రీ కోర్సులు ఈ అవకాశం కల్పించలేకపోతున్నాయి. దీంతో ఇంజనీరింగ్ విద్య వైపు వెళ్తున్నారు. అక్కడ నైపుణ్యం కొరత అధ్వికంగా మారుతోంది. దీన్ని దృష్టిలో ఉంచుకుని డిగ్రీ, పీజీ కోర్సుల్లో నైపుణ్యం, మార్కెట్ అవసరాలకు అనుగుణంగా కోర్సులను రూపొందించారు. ఏఐ, సైబర్ సెక్యూరిటీ, డిజిటల్ సెక్యూరిటీ సర్టిఫికేషన్, ల్యాండ్ అగ్రికల్చరల్ రూరల్ డెవలప్ మెంట్, ఇంటర్నెషనల్ బ్యూజింస్ సైనాస్స్ అండ్ అకౌంట్స్, ఏవిమెషన్ మేనేజ్ మెంట్, మెర్సి టెక్నాలజీ, లాజిస్టిక్స్, హెల్త్ కేర్ మేనేజ్ మెంట్ పాటు పలు కోర్సులను డిజైన్ చేశారు.

ప్రాంతీయ భాషల్లో ఆన్ లైన్ పాఠాలు

హైదరాబాద్

"సంప్రదాయ డిగ్రీ కోర్సులు చేస్తూనే అదనంగా విద్యార్థులకు నచ్చిన అంశాల్లో నైపుణ్యాలు పెంపొందించుకు నేందుకు కేంద్ర ప్రభుత్వం 'మాసివ్ ఓపెన్ ఆన్ లైన్ కోర్సులు' అందుబాటులోకి తీసుకువచ్చింది. ప్రస్తుతం దేశవ్యాప్తంగా 46 లక్షల మంది మా వద్ద వివిధ కోర్సులు అభ్యసిస్తున్నారు. నిష్ణాతులు, విద్యా నిపుణులు బోధిస్తున్న వీడియో పాఠాలను విద్యార్థులకు సరళంగా అర్థమయ్యేలా తెలుగుతోపాటు ఇతర అన్ని ప్రాంతీయ భాషల్లో రూపొందిస్తున్నాం" అని కేంద్ర విద్య సమాచార



బోధన ప్రణాళికను కూడా ఇదే తరహాలో రూపొందించారు. మారుతున్న సాంకేతికత సృష్టిస్తున్న ఉపాధి అవకాశాలకు ఈ కోర్సులు మేలు చేస్తాయనే అభిప్రాయం వ్యక్తమవుతోంది. **స్వాక్ష్మీ మావంటి?** అనుమతులు మంజూరు చేసే విషయంలో ఆవితూచి అడుగేయాలని ఉన్నత విద్యా మండలి భావిస్తోంది. రాష్ట్రవ్యాప్తంగా వెయ్యికి పైగా ఉన్న డిగ్రీ కాలేజీల్లో 4.6 లక్షల సీట్లున్నాయి. అయితే ఏటా 2.2 లక్షల సీట్లు మాత్రమే భర్తీ అవుతున్నాయి. ఇందులో కూడా బీకాం, బీఎస్సీ లైసెన్సెస్ వంటి కోర్సుల్లోనే

అధిష్టాన్ని ఉంటున్నాయి. దీంతో ఈ ఏడాది అకడమిక్ ఆడిట్ చేపట్టాలని, విద్యార్థులు చేరని కోర్సులు, కాలేజీల్లో సీట్లు తగ్గించాలని మండలి భావించింది. అయితే అనాహ్యంగా కాలేజీలు కొత్త కోర్సుల వైపు వెళ్తున్నాయి. ఇంతవరకు బాగానే ఉన్నా.. ఎమర్జింగ్ కోర్సులు బోధించే అధ్యాపకులను ఎక్కడి నుంచి తీసుకుంటారనే దానిపై కాలేజీలు స్పష్టత ఇవ్వడం లేదు. సంప్రదాయ డిగ్రీ కోర్సులు బోధించే వారికి ఇది సాధ్యం కాదనే అభిప్రాయం ఉంది. దీంతో ఐటీ, ఇతర రంగాల్లో నిష్ణాతులైన వారిని ఆన్ లైన్ ద్వారా బోధించే ఏర్పాటు చేయాలని కాలేజీలకు మండలి సూచిస్తోంది.

కన్యాయోగం ద్వారా ప్రా.పరిశీల్ మన్యాస్ తెలిపారు. ఇటీవల ఉస్మానియా విశ్వవిద్యాలయం నిర్వహించిన జాతీయ సదస్సుకు హాజరైన ఆయన 'ఈనాడు'తో మాట్లాడారు. కొత్తగా 11 డిగ్రీ కోర్సులు కూడా ప్రారంభించనున్నామని, బదిలీలు, దివ్యాంగ విద్యార్థులకు సంజ్ఞలతో వారికి అర్థమయ్యేలా రెండు ప్రత్యేక ఛానెళ్లను అందుబాటులోకి తీసుకువచ్చామని చెప్పారు. "డిగ్రీ, పీజీ కోర్సుల్లో చేరుతున్న విద్యార్థుల్లో 40 శాతం మందికి తాము ఎంచుకున్న కోర్సులు సరైనవి కాదేమోనన్న భావన మనసులో ఉంటుంది. అట్టే విద్యార్థికి భౌతిక శాస్త్రం చదువుకోవాలని, ఇంజనీరింగ్ చదివే విద్యార్థికి చక్కగా భౌమిలు వేయాలన్న ఆశలంటాయి. వారి మనసుకు నచ్చిన అంశాలను ఒక కోర్సులో నేర్చుకునే వేదికను మేం కల్పించాం.

బంకుల వద్ద క్యూ కట్టవద్దు

-మురదీవీజీ తరువాయి

రాష్ట్రవ్యాప్తంగా ఇంధన అవసరాలు తీర్చడానికి అవసరమైన సగటు 13,231 కిలో లీటర్లు అయితే, ప్రస్తుతం సరఫరా అవుతున్న పరిమాణం 36,189 కిలో లీటర్లుగా నమోదైంది. ఈ గణాంకాలను బట్టి చూస్తే రాష్ట్రంలో ఎక్కడా ఇంధన కొరత లేదని, సరఫరా వ్యవస్థ అత్యంత పటిష్టంగా ఉందని ప్రభుత్వం భరోసా ఇస్తోంది. ప్రజలు ఎలాంటి వదంతులను నమ్మవద్దని, ఇంధనం కోసం కింగారుపడి బంకుల వద్ద క్యూ కట్టాల్సిన అవసరం లేదని ఈ నివేదిక ద్వారా స్పష్టమవుతోంది. తెలంగాణ రైజింగ్ లక్ష్యంగా ఇంధన సరఫరాలో ఎక్కడా అంతరాయం కలగకుండా ప్రభుత్వం అన్ని చర్యలు తీసుకుంటోంది.

భద్రాద్రిలో అంగరంగ వైభవంగా

"సీతారాముల కల్యాణం"

-మురదీవీజీ తరువాయి

తెలకించారు. ఈ వేడుక కన్నుల పండువగా సాగింది. భద్రాచలం పుర వీధులన్నీ శ్రీరామ నామస్మరణతో మార్గంగాయి. ఇక, రామలీల కళ్యాణానికి తరలివచ్చిన అశేష భక్త జనానికి ఇబ్బందులు లేకుండా ఆలయ యంత్రాంగం ఏర్పాటు చేసింది. భక్తుల కోసం ముత్యాలు తలంబ్రాలు, లద్దు ప్రసాదాలు పంపిణీ కోసం ప్రత్యేక కౌంటర్లు ఏర్పాటు చేశారు. భక్తజనానికి ఇబ్బందులు లేకుండా పోలీస్ శాఖ భారీ బందోబస్తు ఏర్పాటు చేశారు. భద్రాద్రి జిల్లా ఎస్పీ ఆధ్వర్యంలో బందోబస్తు ఏర్పాట్లను పోలీస్ శాఖ చేసింది.

రాహుల్ రామకృష్ణ కుటుంబంలో తీవ్ర విషాదం

ప్రమాదకర పాకాస్ట్ తాగి సోదరుడి మృతి

మోడి, రేవంత్ రెడ్డిలకు రాహుల్ రామకృష్ణ ఆర్రవాదం

హైదరాబాద్, మార్చి 27

(తీవ్రార్ సూన్):



టాలీవుడ్ విలక్షణ నటుడు రాహుల్ రామకృష్ణ కుటుంబంలో తీవ్ర విషాదం నెలకొంది. ఆయన సోదరుడు పాకాస్ట్ అనే ప్రమాదకరమైన గడ్డిమందు తాగి ప్రాణాలు కోల్పోయారు. ఈ విషయాన్ని ఎంతో ఆవేదనతో టీవీ ట్రైబ్యూన్ వేదికగా పంచుకున్న రాహుల్ ఈ ప్రాణాంతక రసాయనాన్ని వెంటనే నిషేధించాలని ప్రధానమంత్రి నరేంద్ర మోడి, తెలంగాణ ముఖ్యమంత్రి రేవంత్ రెడ్డిలను కోరారు. తన సోదరుడి మరణానికి కారణమైన పాకాస్ట్ ఎంత ప్రమాదకరమైనదో రాహుల్ రామకృష్ణ వివరించారు. ఈ రోజు నా సోదరుడిని పాకాస్ట్ విషప్రయోగం వల్ల కోల్పోయాను. ఇది అత్యంత ప్రాణాంతకమైనది. ఆత్మహత్యాయత్నాల కోసం దీనిని విప్లవిడిగా దుర్వినియోగం చేస్తున్నారు. మార్కెట్లో ఇది ప్రతిచోటా ఎంత సులభంగా లభిస్తుందో చూసి నేను షాకితు గురయ్యాను. ఈ మందు తాగిన కేసులు భారీగా పెరుగుతుండటంతో డాక్టర్లు కూడా తీవ్ర ఒత్తిడిలో ఉన్నారు. దయచేసి దీన్ని త్వరగా బ్యాన్ చేసి ప్రాణాలను కాపాడండి అని ఆయన కీలక విజ్ఞప్తి చేశారు. పాకాస్ట్ అనేది కలుపు మొక్కలను చంపడానికి వాడే రసాయనం. దీనికి విరుగుడు లేకపోవడంతో, చిన్న మొత్తంలో శరీరంలోకి వెళ్లినా ఊపిరితిత్తులు, కిడ్నీలు దెబ్బతిన మనిషి చనిపోయే అవకాశం 80-100% ఉంటుంది. తెలంగాణలో ప్రతి ఏటా ఈ మందు వల్ల వేల సంఖ్యలో మరణాలు సంభవిస్తున్నాయని వైద్య నిపుణులు ఆందోళన వ్యక్తం చేస్తున్నారు. ఇప్పటికే ప్రపంచవ్యాప్తంగా సుమారు 70 దేశాల్లో దీన్ని నిషేధించగా, భారతదేశంలో కేవలం కొన్ని రాష్ట్రాల్లో మాత్రమే దీనిపై ఆంక్షలు ఉన్నాయి. రాహుల్ రామకృష్ణ సోదరుడి మరణంతోనైనా ఈ ప్రాణాంతక రసాయనంపై పూర్తి నిషేధం విధించాలని నెటిజన్లు డిమాండ్ చేస్తున్నారు.

కుంజ రాము ఆశయాల్ నా పయనం

-మురదీవీజీ తరువాయి

స్వూపం వద్ద పుష్పాంజలి ఘటించి నివాళులర్పించారు. ఈ సందర్భంగా మంత్రి సీతక్క మాట్లాడుతూ కుంజ రాము నా భర్త మాత్రమే కాదు. నా పోరాటానికి మార్గదర్శి. ఆదివాసీ హక్కుల కోసం ఆయన చేసిన త్యాగం మాటల్లో చెప్పలేనిది. అదవుల్లో గిరిజనుల బాధలు చూసి ఆయన నిశ్చలంగా ఉండలేదు. వారి కోసం తన జీవితాన్నే అంకితం చేశారని భావోద్వేగానికి తోచుకున్నారు. జల్-జంగిల్-జమీన్ హక్కులు ఆదివాసీలకే చెందాలనే నమ్మకంతో 'మావ నాటీ మావ రాజ్' అన్న నినాదం ఆయన గుండె చప్పుడు. అదే ఆశయంతో నేను కూడా ప్రజల మధ్య పని చేస్తున్నాను అని కుంజ రాము లాంటి నాయకులు భౌతికంగా దూరమైన, వారి ఆలోచనలు ఎప్పుటికీ చావవు. ఆయన చూపిన మార్గంలో నడవడం, ఆదివాసీ హక్కులు కాపాడడం మన అందరి బాధ్యత అని పిలుపునిచ్చారు. అనంతరం అస్సామ శ్రీనివాస్ రచించిన ఆడవి దివిటీలు-సీతక్క కుంజ రామున్న పుస్తకాన్ని ఆవిష్కరించారు. ఈ పుస్తకం కుంజ రాము పోరాట గాధను భవిష్యత్తు తరాలకు చేరుస్తుందని ఆమె అభిప్రాయపడ్డారు. ఈ కార్యక్రమంలో ఆదివాసీ నాయకులు, కాంగ్రెస్ పార్టీ నాయకులు, కార్యకర్తలు పెద్ద ఎత్తున పాల్గొని కుంజ రాముకు ఘన నివాళులర్పించారు.

భారీ జీఎన్ డి స్కామ్ బట్టబయలు

-మురదీవీజీ తరువాయి

విలువైన కృషిలను లావాదేవీలను స్పష్టంచినట్లుగా తెలుస్తోంది. ఇన్ ఫుట్ ట్యాక్స్ క్రెడిట్ డోపిడీ నకటి లావాదేవీలతో ప్రభుత్వానికి చెల్లించాల్సిన జీఎన్ డి ఎగ్జిట్లను కుంజ రాము, తప్పదు పద్ధతిలో రూ.217 కోట్ల మేర ఐటీసీసీ క్లెయిమ్ చేసినట్లుగా దర్యాప్తులో తేలింది. ఈ మేరకు హైదరాబాద్ లోని ప్రధాన కార్యాలయాలతో పాటు ఏపీలోని పలు ప్రాంతాల్లో డిజిజీబి అధికారులు ఏకకాలంలో తనిఖీలు చేపట్టారు. ఈ దాడుల్లో కీలకమైన డిజిటల్ సాఫ్ట్వేర్ కార్పొరేషన్, నకటి ఇన్వెస్ట్ మెంట్ కాలిబ్రేషన్ సాఫ్ట్వేర్ చేసుకున్నారు. అయితే, ఈ కుంభకోణానికి సంబంధించి మరిన్ని వివరాలు ఇంకా తెలియాల్సి ఉంది.

కేరళ కాంగ్రెస్ స్టార్ క్యాంపెయనర్ గా

సీఎం రేవంత్ రెడ్డి

-మురదీవీజీ తరువాయి

జాబితాను విడుదల చేసింది. ఈ జాబితాలో తెలంగాణ ముఖ్యమంత్రి ఎనుముల రేవంత్ రెడ్డికి కీలక బాధ్యతలు అప్పగించింది. కేరళలో కాంగ్రెస్ నేతృత్వంలోని యూడీఎఫ్ కూటమిని అధికారంలోకి తీసుకురావడమే ధ్యేయంగా రేవంత్ రెడ్డిని స్టార్ క్యాంపెయనర్ గా నియమించారు. తెలంగాణలో కాంగ్రెస్ అధికారంలోకి రావడంలో రేవంత్ రెడ్డి అనుసరించిన దూకుడు వ్యూహాలు, ప్రసంగ శైలి కేరళలో కూడా పార్టీకి మైలేజీ ఇస్తాయని అధిష్టానం భావిస్తోంది. రేవంత్ రెడ్డితో పాటు తెలంగాణ డిప్యూటీ సీఎం మల్లు భట్టి విక్రమార్క కూడా ప్రచార బరిలో నిలవనున్నారు.

ఐదు రాష్ట్రాల ఎన్నికలకు హేమాహమీలు

కేరళ, పుదుచ్చేరి, అస్సాం సహా ఎన్నికలు జరగనున్న ఐదు రాష్ట్రాల్లో ప్రచారం కోసం కాంగ్రెస్ పార్టీ అగ్రనేతలను రంగంలోకి దించుతోంది. ఈ ఎన్నికల కోసం నియమించిన ప్రధాన స్టార్ క్యాంపెయనర్లుగా సోనియా గాంధీ, రాహుల్ గాంధీ, ప్రియాంక గాంధీ, మల్లికార్జున్ ఖర్గే (ఐఐసీసీ అధ్యక్షుడు), కేసీ వేణుగోపాల్, సిద్ధరామయ్య (కర్ణాటక సీఎం), డి.కే శివకుమార్ (కర్ణాటక డిప్యూటీ సీఎం), రేవంత్ రెడ్డి (తెలంగాణ సీఎం), భట్టి విక్రమార్క (తెలంగాణ డిప్యూటీ సీఎం)లకు బాధ్యతలు అప్పగించింది. కేరళలో ఇప్పటికే రాహుల్ గాంధీ ఎంపిగా ప్రాతినిధ్యం వహిస్తుండటంతో, అక్కడి గెలుపు పార్టీకి అత్యంత కీలకంగా మారింది. రేవంత్ రెడ్డి త్వరలోనే కేరళ పర్యటనకు వెళ్లి అక్కడి ఎన్నికల సభల్లో పాల్గొనున్నారు.

భారత్, చైనా కఠోర శ్రమ వల్లే అద్భుతమైన అభివృద్ధి

భారత్- చైనా సంబంధాలపై కీలక వ్యాఖ్యలు చేశారు డ్రాగన్? రాయబారి షు ఫీహాంగ్. గత కొన్ని దశాబ్దాలుగా భారత్, చైనా సాధించిన అద్భుతమైన అభివృద్ధి ఇతరుల దయ వల్ల కాదని, వారి కఠోర శ్రమ వల్లేనని వెల్లడించారు. బీజింగ్ ఆర్థిక ఎదుగుదలకు బయటి శక్తులే కారణమన్న ఆరోపణలను ఆయన తోసిపుచ్చారు. అమెరికా ఉప విదేశాంగ మంత్రి క్రిస్టోఫర్ లాండో చేసిన వ్యాఖ్యల నేపథ్యంలో ఆయన ఈ మేరకు స్పందించారు. గతంలో చైనాకు అమెరికా అందించిన ఆర్థిక మద్దతు ఒక పాఠపాట అని, దిల్లీ విషయంలో వాషింగ్టన్ దానిని పునరావృతం చేయడం లాండో అన్నారు. 14వ చైనా- భారత్ యువజన చర్చల కార్యక్రమంలో పాల్గొన్న చైనా రాయబారి దేశం పేరు ప్రస్తావించకుండా అమెరికాను పరోక్షంగా విమర్శించారు. కొన్ని శక్తులు చైనా- భారత్ సామరస్యంగా జీవించడాన్ని కోరుకోవడం లేదని చెప్పారు. ఈ విధేదాల నుంచి లాభం పొందాలనే ఆశిస్తున్నారని, అందుకే చైనా ముప్పు అనే మునుగులో వీటిని పెంచుతున్నారని అభిప్రాయపడ్డారు. భారత్, చైనాలు తమ సొంత ప్రయత్నాల ద్వారా అభివృద్ధిని సాధించాలని, అదే సమయంలో పరస్పర ప్రయోజనకరమైన సహకారాన్ని కొనసాగించాలని చెప్పారు. ఒకరి విజయానికి మరొకరు మద్దతు ఇచ్చుకోవాలని అభిప్రాయపడ్డారు. ప్రపంచంలోని రెండు అతిపెద్ద అభివృద్ధి చెందుతున్న దేశాలుగా, ప్రధాన వర్షమాస ఆర్థిక వ్యవస్థలుగా చైనా-భారత్ సంబంధాలు ద్వైపాక్షిక పరిధిని దాటిపోయాడని అన్నారు. వీటికి ముఖ్యమైన ప్రపంచ, వ్యూహాత్మక ప్రాముఖ్యం ఉందని



అభిప్రాయపడ్డారు. “గత కొన్ని దశాబ్దాలుగా చైనా- భారత్ రెండూ అద్భుతమైన అభివృద్ధిని సాధించాయి. ఈ విజయాలు మన ప్రజల కఠోర శ్రమ, వివేకం, ప్రపంచ సహకారంతోనే సాధ్యమయ్యాయి. ఇవి ఎంతమాత్రం ఇతరుల దయ ఫలితం కాదు. చైనా- భారత్? విదేదయలేని పొరుగు దేశాలు. ఇరుపక్షాలు మంచి పొరుగు మిత్రులుగా, భాగస్వాములుగా ఉంటూ ఒకరి విజయానికి ఒకరు సహాయపడాలి. డ్రాగన్- ఏనుగు కలయికను సాకారం చేసుకోవడమే సరైన ఎంపిక అవుతుంది. అయితే, చైనా- భారత్? సామరస్యంగా జీవించడాన్ని కొందరు ఇష్టపడరు. వారు ఉద్దేశపూర్వకంగా మన మధ్య ఉన్న విభేదాలను పెంచి పోషిస్తుంటారు. ‘చైనా ముప్పు’ అనే పదాన్ని అతిగా ప్రచారం చేస్తూ మన రెండు దేశాల మధ్య ఉన్న విభేదాలనుంచి లాభం పొందాలని ఆశిస్తున్నారు. ఇలాంటి సంక్లిష్ట, మారుతున్న పరిస్థితుల

నేపథ్యంలో యువత స్వతంత్రంగా ఆలోచించి వారి అబద్ధపు ప్రచారాల నుంచి బయటకు రావాలి.” “కజాన్, టియాంజిన్లో చైనా అధ్యక్షుడు షీ జిన్పింగ్, భారత్ ప్రధానమంత్రి నరేంద్ర మోడీల మధ్య జరిగిన సమావేశాల తర్వాత చైనా- భారత్ సంబంధాలు పునఃప్రారంభ మయ్యాయి. ప్రస్తుతం ఇరు దేశాల సంబంధాలు అభివృద్ధికి చేరుకున్నాయి. వివిధ రంగాల్లో పరస్పర సహకారంతో సానుకూల పురోగతి సాధించాయి. భవిష్యత్తులో చైనా- భారత్ సంబంధాల అభివృద్ధికి కేవలం మన నాయకుల పూర్వోన్మేక మార్గదర్శకత్వం మాత్రమే కాకుండా, ఇరు దేశాల ప్రజల మధ్య పరస్పర అవగాహన కూడా అవసరం.” అని షు ఫీహాంగ్ అభిప్రాయపడ్డారు. “అస్థిరతలతో కూడిన ప్రపంచంలో ఏకపక్షవాదం, సంరక్షణవాదం పెరుగుతున్నాయి. ఆధిపత్యవాదం, అధికార రాజకీయాల ప్రబలి ప్రస్తుత అంతర్జాతీయ వ్యవస్థను తీవ్రంగా దెబ్బతిస్తున్నాయి. గ్లోబల్ సౌత్లో ముఖ్య సభ్యులుగా ఉన్న చైనా, భారత్? ఈ విషయంలో సమన్వయంతో బలోపేతం చేసుకోవాలి. అభివృద్ధి చెందుతున్న దేశాల చట్టబద్ధమైన హక్కులు, ప్రయోజనాలను సంయుక్తంగా పరిరక్షించాలి. గ్లోబల్ సౌత్ను మరింత అభివృద్ధి దిశగా నడిపించాలి. శాంతియుత సహజీవనం, పరస్పర అభ్యుసనం అనే విధానాన్ని మనం ముందుకు తీసుకువెళ్లాలి. ప్రపంచం తిరిగి అరాచక పాలనలోకి జారిపోకుండా నిరోధించాలి.” అని షు ఫీహాంగ్ చెప్పారు.

రష్యా నుంచి ఏడు ఎస్-400లు, 60 సైనిక రవాణా విమానాలు

ఐదు రష్యన్ ఎస్-400 గగనతల రక్షణ వ్యవస్థలు, 60 మధ్యతరహా సైనిక రవాణా విమానాల కొనుగోలు ప్రతిపాదనలకు భారత రక్షణ శాఖకు చెందిన అత్యున్నత నిర్ణయాధికార సంస్థ డిఫెన్స్ అక్విజిషన్ కౌన్సిల్ (డిఏసీ) ఆమోదం తెలిపింది. రక్షణ దళాల పాటూ సామర్థ్యాన్ని పెంచేందుకు మొత్తం రూ.2.38 లక్షల కోట్ల అంచనా వ్యయంతో ఈ కొనుగోళ్లు చేసేందుకు అనుమతులను మంజూరు చేసింది. శుక్రవారం రోజు రక్షణ మంత్రి రాజ్ నాథ్ సింగ్ అధ్యక్షతన జరిగిన డిఏసీ సమావేశంలో ఈ నిర్ణయాన్ని తీసుకున్నారు. ఎస్-400 గగనతల రక్షణ వ్యవస్థలు, సైనిక రవాణా విమానాలను కొంటామనే సమాచారాన్ని భారత రక్షణ శాఖ ప్రతిపాదించినప్పటికీ, ఎన్నెన్ని కొనుగోలు చేయనున్నారో అనే దానిపై క్లారిటీని ఇవ్వలేదు.

రక్షణశాఖ ప్రకటనలోని కీలక అంశాలు ఇవే!
శుక్రవారం జరిగిన డిఫెన్స్ అక్విజిషన్ కౌన్సిల్ (డిఏసీ) సమావేశంలో తీసుకున్న నిర్ణయాల వివరాలతో రక్షణ శాఖ ఒక ప్రకటన విడుదల చేసింది.

భారత వాయుసేన కోసం మధ్య తరహా రవాణా విమానాల కొనుగోలుకు డిఏసీ పచ్చజెండా ఊపింది.

ఏఎన్32, ఐఎల్76 రకాల పాత తరం సైనిక రవాణా విమానాల స్థానంలో అధునాతన మధ్య తరహా రవాణా విమానాల కొనుగోలుకు అనుమతి లభించింది.

ఎస్-400 గగనతల రక్షణ వ్యవస్థల కొనుగోలు, రిమోట్ గా సడిపించే స్ట్రైక్ విమానాల కొనుగోలు, ఎన్యూ-30 ఏరో ఇంజన్ భాగాల పునరుద్ధరణ కోసం ప్రతిపాదనలకు డిఏసీ ఆమోదం తెలిపింది.

శత్రుదేశాల దీర్ఘ శ్రేణి వైమానిక దాడులను ఎస్-400 గగనతల రక్షణ వ్యవస్థలు ఎదుర్కొంటాయి.

రిమోట్ గా సడిపించే స్ట్రైక్ విమానాలు ఎదురుదాడి, సమన్వయ వైమానిక కార్యకలాపాలకు ఉపయోగపడతాయి. సైల్వెట్ ఇంటెలిజెన్స్, నిఘా, గూఢచార కార్యకలాపాలకు వీటిని వాడొచ్చు.

సుఖోయ్ - 30 ఏరో ఇంజన్ విమానాలు, వాటి విడిభాగాల పునరుద్ధరణ చేయడం ఆయా విమానాల సేవా కాలం మరింత పెంచుతుంది.

భారత సైన్యం కోసం ఎయిర్ డిఫెన్స్ ట్రాక్ట్ సిస్టమ్, ఆర్ట్లర్డ్ పియర్సింగ్ ట్యాంక్ అమ్మునిషన్, హై కెపాసిటీ రేడియో రిలీ, ధనుష్ గన్ సిస్టమ్, రన్ వే ఇండిపెండెంట్ ఏరియల్ సర్వైలెన్స్ సిస్టమ్లను కొనేందుకు డిఏసీ ఆమోదం తెలిపింది.

ఎయిర్ డిఫెన్స్ ట్రాక్ట్ సిస్టమ్ అనేది లైవ్ లో ఎయిర్ డిఫెన్స్ కంట్రోల్, రిపోర్టింగ్ సామర్థ్యాన్ని కలిగి ఉంటుంది. హై కెపాసిటీ రేడియో రిలీ అనేది సమృద్ధిగా, కచ్చితమైన కమ్యూనికేషన్లకు ఉపయోగకరంగా ఉంటుంది.

ధనుష్ గన్ సిస్టమ్ అనేది అన్ని రకాల భూభాగాలలో ఎక్కువ



దూరంలోని లక్ష్యాలును ఛేదించే విద్యుదాసక్త శక్తిని, కచ్చితత్వాన్ని కలిగి ఉంటుంది. ఇది భారత ఫిరంగి దళాల సామర్థ్యాలను పెంచుతుంది.

రన్ వే స్వతంత్ర వైమానిక నిఘా వ్యవస్థ అనేది సైనిక యూనిట్లకు నిఘా సామర్థ్యాలను అందిస్తుంది.

ఆర్ట్లర్డ్ పియర్సింగ్ ట్యాంక్ అమ్మునిషన్ అనేది యుద్ధ ట్యాంక్లలోని మందుగుండు సామగ్రి శక్తిని మరింత పెంచుతుంది.

ఆపరేషన్ సిందూర్ వేజ్ ఎస్-400 సత్తా
2025 మే 7 నుంచి 10 వరకు ఆపరేషన్ సిందూర్ను నిర్వహించిన సమయంలో పాకిస్థాన్పై భారత సైన్యం ఆధిపత్యాన్ని చలాయించడానికి ఎస్-400 గగనతల రక్షణ వ్యవస్థ ఎంతో దోహదం చేసింది. దీంతో ఆపరేషన్ సిందూర్ ముగిసిన కొన్ని నెలల తర్వాత భారత్ కీలక నిర్ణయం తీసుకుంది. అదనంగా ఇంకో ఐదు ఎస్-400లను కొనాలని డి సైల్వెట్ చేసింది.

అంతకుముందు 2018 సంవత్సరంలోనూ 5 బిలియన్ డాలర్లతో ఐదు ఎస్-400 వ్యవస్థల కొనడం రష్యాకు భారత్ ఆర్డరు ఇచ్చింది. ఎస్-400లను కొనేటప్పుడు అమెరికాన్ అడ్వర్టైజ్మెంట్ (కూలీ) యాక్ట్ (జూలూయూ) ద్వారా ఆంక్షలను విధిస్తూనే అమెరికా హెచ్చరించినా ఆనాడు భారత్ పట్టించుకోలేదు. ఇప్పటికే మూడు ఎస్-400 స్వాగ్రహణలను భారత్కు రష్యా అందించింది. ఇంకో రెండు ఎస్-400 స్వాగ్రహణలు భారత్కు అందాల్సి ఉంది. ఈ తరణంలో మరో ఐదు ఎస్-400లను కొనడం రక్షణ వ్యవస్థలను కొనేందుకు భారత్ సిద్ధం కావడం గమనార్హం.

గతంలో ఎస్-400లను కొన్నప్పుడు అమెరికా ఆంక్షల ఔది రింపులను భారత్ తెచ్చేయలేదు. దీనితో అమెరికా ఆంక్షల

ఊసెత్తలేదు. కనుక ఇకపైనా అలాంటి సమస్య తలెత్తకపోవచ్చని భారత్ అంచనా వేస్తోందిని పరిశీలకులు అంటున్నారు.

మరో 60 సీ-130 జే సూపర్ హెయ్యులెస్ విమానాలు
భారత వాయుసేన ఇప్పటికే వస్తున్న సీ-130 జే సూపర్ హెయ్యులెస్ సైనిక రవాణా విమానాలను వినియోగిస్తోంది. శుక్రవారం డిఏసీ ఆమోదం లభించడంతో త్వరలో మరో 60 సీ-130 జే సూపర్ హెయ్యులెస్ విమానాలను కొంటారని తెలుస్తోంది. వీటిలో 12 విమానాలను ఎగరడానికి సిద్ధంగా ఉన్న (ఫై ఆప్) స్థితిలో కొంటారు. మిగతా 48 విమానాలను భారతదేశంలోనే ఉత్పత్తి చేయనున్నారు. ఈ రకం విమానాలను భారత్కు విక్రయించేందుకు లాక్హిడ్ మార్షల్(అమెరికా), ఎంబ్రాయర్ (బ్రెజిల్), ఎయిర్బస్ డిఫెన్స్ అండ్ స్పేస్ (ఐరోపా) పోటీ పడుతున్నాయి. సీ-130 జే సూపర్ హెయ్యులెస్ విమానాలను లాక్హిడ్ మార్షల్, కేసీ - 390 విమానాలను ఎంబ్రాయర్, ఎ-400ఎం విమానాలను ఎయిర్బస్ డిఫెన్స్ అండ్ స్పేస్ తయారు చేస్తున్నాయి.

2025-26 ఆర్థిక సంవత్సరంలో రక్షణ ఉత్పత్తుల కొనుగోళ్లకు సంబంధించిన రూ. 6.73 లక్షల కోట్లు విలువైన 55 ప్రతిపాదనలకు డిఏసీ ఆమోదం తెలిపింది. ఇప్పుడు రూ. 2.28 లక్షల కోట్లు విలువైన ఇంకో 503 ప్రతిపాదనలకు సంబంధించిన మూలధన సేకరణ ఒప్పందాలపై నంతకాలు జరిగాయి. ఈ లెక్కల కొనుగోళ్ల కోసం రక్షణ శాఖ ఇప్పటివరకు ఇచ్చిన ఆమోదాల సంఖ్య, నంతకాలు చేసిన మూలధన ఒప్పందాల సంఖ్య కంటే సంవత్సరంలోనే చాలా ఎక్కువగా ఉంది.

లాక్డౌన్ విధించం..



పశ్చిమాసియాలో యుద్ధంతో ఏర్పడిన పరిణామాల దృష్ట్యా దేశంలో లాక్డౌన్ విధించబోతున్నారనే వార్తలను ప్రధాని నరేంద్ర మోడీ ఖండించారు. లాక్డౌన్ విధించాలనే ఆలోచనే తమకు లేదని ప్రధాని స్పష్టం చేశారు. శుక్రవారం రాష్ట్రాల ముఖ్యమంత్రులతో, లెఫ్టినెంట్ గవర్నర్లతో అత్యున్నత స్థాయి వర్చువల్ సమావేశం నిర్వహించిన మోడీ ఎల్పీజీ, పెట్రోల్, ఎరువుల కొరతపై ఆరా తీశారు. ఈ సందర్భంగా వ్యాపార స్థిరత్వం, ఇంధన భద్రతపై ఎల్పీజీ, సీఎలకు కీలక సూచనలు చేసిన ప్రధాని టీఎంఐడీయూగా పనిచేసి ఈ గడ్డు కాలాన్ని అధిగమిద్దామని పిలుపునిచ్చారు. నాలుగు వారాలుగా జరుగుతున్న పశ్చిమాసియా యుద్ధం ప్రభావంతో భారత దేశంలో నెలకొన్న పరిస్థితులపై తొలిసారి ప్రధాని నరేంద్ర మోడీ ముఖ్యమంత్రులు, లెఫ్టినెంట్ గవర్నర్లతో వర్చువల్ సమావేశమయ్యారు. కరోనా కాలంలో మాదిరిగానే ఈ కఠినమైన పరిస్థితిని కేంద్ర, రాష్ట్ర ప్రభుత్వాలు టీఎంఐడీయూగా పనిచేస్తూ అధిగమిద్దామని ఈ సందర్భంగా ప్రధాని సూచించారు. గ్యాస్, పెట్రోల్, ఎరువుల సరఫరాపై ఆరా తీసిన ప్రధాని పరస్పర సహకారం, సత్వర స్పందనతో వ్యవహరించాలని కోరారు. మార్చి ఆరంభం నుంచి యుద్ధం పర్యావసానాలను మంత్రల బృందం ఎప్పటికప్పుడు సమీక్షిస్తోందని చెప్పిన ప్రధాని ఈ సమయంలో ఆర్థిక, వాణిజ్య స్థిరత్వం.. ఇంధన భద్రతకు ప్రాధాన్యమివ్వాలని కీలక సూచనలు చేశారు. అంతర్జాతీయంగా కల్లోల పరిస్థితులు నెలకొన్న వేళ పౌరుల ప్రయోజనాలను కాపాడడం, పరిశ్రమలు, సరఫరా వ్యవస్థలను బలోపేతం చేయడం చాలా ముఖ్యమని సీఎలకు ప్రధాని స్పష్టం చేశారు.

తీర ప్రాంతాల వద్ద వ్యవసాయ రంగం విషయంలో ముందస్తు ప్రణాళిక అవసరం ఉందని చెప్పిన మోడీ ఖరీఫ్ సీజన్లో ఎరువుల కొరత ఏర్పడకుండా చూడాలని తెలిపారు. ఎరువుల పంపిణీలో రైతులకు ఇబ్బందులు తలెత్తకుండా జాగ్రత్తలు తీసుకోవాలని మోడీ సూచించారు. తీర ప్రాంతాలు, సరిహద్దు ప్రాంతాల వద్ద భద్రతను కట్టుదిట్టం చేయాలని ప్రధాని సూచించారు. బ్లాక్ మార్కెటింగ్కు పాల్పడే వారిపై కఠిన చర్యలు తీసుకోవాలని, ప్రజలను భయాందోళనలకు గురిచేసేలా సోషల్ మీడియాలో ప్రచారమయ్యే వందతులకు అప్రమత్తంగా ఉండాలని మోడీ తెలిపారు. ఆన్లైన్ మోసాలు, తప్పుడు, సకీట్ ఎజెంట్ల మీద నిఘా పెట్టాలని సీఎలకు మోడీ సూచించారు. రెండంతలకు పైగా జరిగిన ఈ వర్చువల్ సమావేశంలో హోం మంత్రి అమిత్ షా, రక్షణ మంత్రి రాజ్ నాథ్ సింగ్, తెలంగాణ ముఖ్యమంత్రి రేవంత్ రెడ్డి సహా ఎన్నికలు లేని రాష్ట్రాల సీఎలు, కేంద్రపాలిత ప్రాంతాల లెఫ్టినెంట్ గవర్నర్లు పాల్గొన్నారు.

షియా ముస్లింలపై అసీమ్ మునీర్ దురుసు వ్యాఖ్యలు- 'మైనారిటీలపై దాడి'గా అభివర్ణించిన భారత్

షియా ముస్లింలను ఉద్దేశించి 'ఇరాన్కు వెళ్లిపోండి' అని పాకిస్థాన్ సైన్యాధిపతి అసీమ్ మునీర్ వ్యాఖ్యానించినట్లు వార్తలు వచ్చిన నేపథ్యంలో భారత్ స్పందించింది. ఈ వ్యాఖ్యలు ఇస్లామాబాద్ మైనారిటీలపై వ్యవస్థాగత వేధింపుల కొనసాగింపని మండిపడింది. పాక్ ప్రభుత్వ ప్రాయోజిత వివక్ష నిరంతర ధోరణిని ఇది ఎత్తి చూపుతోందని విమర్శించింది. ఈ మేరకు దాదాది దేశంపై మీడియా ట్రీప్సింగ్లో భారత విదేశాంగ మంత్రిత్వ శాఖ ప్రతినిధి రణధీర్ జైన్యార్ వ్యాఖ్యానించారు. “షియాలనుద్దేశించి పాక్ అల్పీ చీఫ్ అసీమ్ మునీర్ చేసిన ఇటువంటి వ్యాఖ్యలు ఒక విస్తృత సంక్షోభానికి సూచిక. మునీర్ వ్యాఖ్యల వచ్చిన నివేదికలను మేము చూశాము. ఇటువంటి వ్యాఖ్యలు వ్యక్తిగతమైనవి కావు. షియాల సహా మైనారిటీలపై పాకిస్థాన్ చేస్తున్న వ్యవస్థాగత వేధింపులలో ఇవి భాగం. గత కొన్ని దశాబ్దాలుగా పాకిస్థాన్లో మైనారిటీ జనాభా తగ్గుతోంది. పాకిస్థాన్ ప్రభుత్వం చేతిలో మైనారిటీల వేధింపులు, అణచివేతకు గురవుతున్నారు” అని రణధీర్ జైన్యార్ తెల్పారు.

షియాలపై మునీర్ ఘాటు వ్యాఖ్యలు
మత నాయకులతో జరిగిన ఓ సమావేశంలో పాక్ అల్పీ చీఫ్ అసీమ్ మునీర్ రెచ్చిపోయారు. ఆ సమావేశంలో ఇరాన్ ను అంతగా ప్రేమించేవారు పాకిస్థాన్ ను విడిచి వెళ్లిపోవాలని వ్యాఖ్యానించారు. దీంతో మునీర్ వ్యాఖ్యలపై తీవ్ర దుమారం చెలరేగింది. తాజాగా మునీర్ ఘాటు వ్యాఖ్యలపై భారత్ మండిపడింది.

హర్యాణ్ ను దాటిన 4 భారత్ నౌకలు
అలాగే పశ్చిమాసియాలో నెలకొన్న సంక్షోభం, భారత్కు ఇంధన సరఫరాపై కూడా రణధీర్ జైన్యార్ స్పందించారు. భారత జెండా ఉన్న నాలుగు ఎల్పీజీ ట్యాంకర్లు హర్యాణ్ జలసంధిని విజయవంతంగా దాటాయని స్పష్టం చేశారు. ఇంధన భద్రతకు హామీ ఇచ్చేందుకు ఇరాన్ తో సహా ప్రాంతీయ భాగస్వాములతో భారత్ నిరంతర సంప్రదింపులు జరుపుతోందని పేర్కొన్నారు. గల్ఫ్ దేశాల నుంచి భారత పౌరులను తరలింపాలిని అవసరం ప్రస్తుతం లేదన్నారు. భారత్, వివిధ ప్రాంతీయ గమ్యస్థానాల మధ్య వందలాది వాణిజ్య విమానాలు యథావిధిగా నడుస్తున్నాయని వెల్లడించారు.

‘ఇంకా నిరాకరణ ధోరణిలోనే పాక్ ఉంది’
1971లో ఆపరేషన్ సెర్పెంట్ సమయంలో జరిగిన అత్యున్నత విషయంలో పాకిస్థాన్ ఇప్పటికీ నిరాకరణ ధోరణిలోనే ఉందని భారత్ విమర్శించింది. లక్షలాది మంది అమాధుక బంధుడై ప్రజలను షాన్ ప్రకారం, లక్షంగా చేసుకుని చంపడం, మహిళలపై విచలవిధిగా లైంగిక హింస జరగడం వంటి అంశాలను ఈ క్రమంలో ప్రాల్లెల్ చేసింది. ఈ హింస కారణంగానే లక్షలాది మంది పారిపోయి భారత్లో ఆశ్రయం పొందాల్సి వచ్చిందని తెలిపింది. కాగా, తూర్పు పాకిస్థాన్లో ఔగాలీలను అణచివేసేందుకు పాక్ సైన్యం ఆపరేషన్ సెర్పెంట్ ను మొదలుపెట్టింది. ఆ సమయంలో లక్షలాది మంది మహిళలను నిర్బంధించి, దారుణంగా హింసించింది. ఈ పరిణామాలన్నీ 1971లో తూర్పు పాకిస్థాన్లో స్వాతంత్ర్య పోరుకు కారణం అయ్యాయి. భారత్-పాక్ మధ్య యుద్ధానికి దారితీశాయి. భారత సైన్యం పాక్ ను ఓడించడంతో పాక్ నుంచి బంధువర్గీక మిమ్మికి లభించింది. బంగ్లాదేశ్ దేశంగా ఏర్పడింది. ఆ విజయానికి గుర్తుగా భారత్ ఏటా డిసెంబర్ 16న విజయ దినాన్ని జరుపుకుంటోంది.

పాక్ మధ్యపర్చిత్యం
కాగా, పశ్చిమాసియాలో యుద్ధం అంతంతకూ ముదురుతోంది. ఇరాన్ పై ఇజ్రాయేల్, అమెరికా విరుచుకుపడుతున్నాయి. ఇరాన్ కూడా తగ్గిదేశంపై దాడులకు దిగుతోంది. అక్కడి యుద్ధం వల్ల ప్రపంచంలోని బలు దేశాల ఇంధనం, గ్యాస్ కొరతను ఎదుర్కొంటున్నాయి. ఈ క్రమంలో ఇరాన్, అమెరికా మధ్య యుద్ధాన్ని ఆపేందుకు మధ్యపర్చిగా పాకిస్థాన్ రంగంలోకి దిగింది. యూఎస్ అధ్యక్షుడు డొనాల్డ్ ట్రంప్ ప్రతిపాదనలను టెక్సాస్కు, ఇరాన్ పాలకుల డిమాండ్లను (ట్రంప్ నకు చేర్చే) కీలక బాధ్యతలను పాక్ తీసుకుంది. మరి పాక్ మధ్యపర్చిత్యం పశ్చిమాసియాలో యుద్ధాన్ని ఆపడానికి ఎంత మేర పనికొస్తుందో చూడాలి.

పశ్చిమాసియా ఉద్రిక్తతల ఎఫెక్ట్- గ్లోబల్ సౌత్ లో ఇంధనం, ఎరువులు, ఆహార భద్రతపై జైవంకర్ ఆందోళన

పశ్చిమాసియా సంక్షోభంపై కేంద్ర విదేశాంగ మంత్రి ఎన్. జైశంకర్ కీలక వ్యాఖ్యలు చేశారు. అత్యధ ఫుర్ణల వల్ల గ్లోబల్ సౌత్ లో తలెత్తుతున్న ఇంధనం, ఎరువులు, ఆహార భద్రత వంటి అనిశ్చితులపై ఆందోళన వ్యక్తం చేశారు. మరింత పటిష్టమైన వాణిజ్య మార్గాలు, సరఫరా గొలుసుల కోసం పిలుపునిచ్చారు. ఐక్యరాజ్యసమితి భద్రతా మండలిలో (ఖుబీజ) సంస్కరణలు, శాంతి పరిరక్షక కార్యకలాపాలను క్రమబద్ధీకరించడం, మానవతా సహాయ సరఫరా గొలుసులను బలోపేతం చేయడం వంటి వాటి ఆవశ్యకతను నొక్కి చెప్పారు. ప్రాన్స్ లో జరిగిన జీ7 విదేశాంగ మంత్రుల సమావేశంలో జైశంకర్ ఈ మేరకు మాట్లాడారు. పశ్చిమాసియాలో సంఘర్షణల వల్ల తలెత్తుతున్న అనిశ్చితులు, మరింత పటిష్టమైన సరఫరా గొలుసుల ఆవశ్యకతను అవసరమన్నాయని జైశంకర్ పేర్కొన్నారు. జీ7 విదేశాంగ మంత్రుల సమావేశం రెండో సెషన్ లో ఆఫ్ఘనిస్తాన్ భాగస్వాములతో భారత్ -పశ్చిమాసియా- ఐరోపా ఎకనామిక్ కారిడార్ గురించి అభిప్రాయాలను పంచుకున్నానని వెల్లడించారు. ఈ మేరకు సమావేశం అనంతరం ఎక్స్ ప్రెజ్ కంకర్ పోస్టు పెట్టారు. “యూరోపియన్ యూనియన్, ఇండోనేషియా సభ్య దేశాలు, యూకేతో భారత్ కుదుర్చుకున్న స్వేచ్ఛ వాణిజ్య ఒప్పందాలు భారత్ -పశ్చిమాసియా-



బరోపా ఎకనామిక్ కారిడార్ ప్రయోజనాన్ని పెంచాయి. ఈ ముఖ్యమైన కన్వెన్షన్ కార్యక్రమాన్ని సాకారం చేయడానికి లభిస్తున్న విస్తృత మద్దతు, ఉత్సాహాన్ని అభినందిస్తున్నాను. ప్రపంచ పాలనా సంస్కరణలపై జీ7 విదేశాంగ మంత్రుల సమావేశంలో మాట్లాడాను. యూఎస్ఎస్ఎస్ సంస్కరణల ఆవశ్యకత, శాంతి పరిరక్షక కార్యకలాపాలను క్రమబద్ధీకరించడం, మానవతా సహాయ సరఫరా గొలుసులను బలోపేతం చేయడం వంటి అంశాలను ప్రస్తావించాను. ముఖ్యంగా గ్లోబల్ సౌత్ లో ఇంధన సహాయ, ఎరువుల సరఫరా, ఆహార భద్రతపై ఉన్న ఆందోళనలను ప్రస్తావించాను.” అని జైశంకర్ పేర్కొన్నారు. మరోవైపు జీ7 విదేశాంగ మంత్రుల సమావేశం గురించి బలు


విషయాలను మీడియాకు వెల్లడించారు భారత విదేశాంగ మంత్రిత్వ శాఖ ప్రతినిధి రణధీర్ జైన్యార్. జీ7 విదేశాంగ మంత్రుల సమావేశం సందర్భంగా ఫ్రాన్స్, కెనడా, దక్షిణ కొరియా, జపాన్, బ్రెజిల్, యూకే, జర్మనీ, ఉక్రెయిన్ దేశాల విదేశాంగ మంత్రులతో జైశంకర్ సమావేశమయ్యారని తెలిపారు. ప్రపంచ భాగస్వాములతో చర్చలు జరిపారని వెల్లడించారు. “ఈ చర్చలలో ద్వైపాక్షిక సంబంధాలతో పాటు పశ్చిమాసియా పరిణామాలపై కూడా దృష్టి సారించారు. మొదటి సెషన్ లో జైశంకర్ ప్రపంచ పాలన సంస్కరణల గురించి మాట్లాడారు. ఐక్యరాజ్యసమితి భద్రతా మండలి సంస్కరణల ఆవశ్యకతను, శాంతి పరిరక్షక కార్యకలాపాలను క్రమబద్ధీకరించడాన్ని, మానవతా సహాయ సరఫరా గొలుసులను బలోపేతం చేయడం గురించి జైశంకర్ ప్రస్తావించారు. ఇంధనం, ఎరువులు, ఆహార భద్రతపై గ్లోబల్ సౌత్ వ్యక్తం చేసిన ఆందోళనలను కూడా ప్రస్తావించారు. రెండో సెషన్ లో పశ్చిమాసియాలో ఫుర్ణల వల్ల తలెత్తుతున్న అనిశ్చితులపై మాట్లాడారు. మరింత పటిష్టమైన వాణిజ్య మార్గాలు, సరఫరా గొలుసుల కోసం సభ్య దేశాలకు పిలుపునిచ్చారు.” అని రణధీర్ జైన్యార్ వెల్లడించారు. కాగా, మార్చి 26-27 తేదీల్లో ప్రాన్స్ లో జీ7 విదేశాంగ మంత్రుల సమావేశం జరిగింది.





పునర్విభజనతో మారనున్న దేశ ముఖచిత్రం

భారత రాజకీయ యవనికపై త్వరలో సంభవించబోయే అత్యంత కీలకమైన, చారిత్రాత్మకమైన పరిణామం నియోజకవర్గాల పునర్విభజన. ఇది కేవలం భౌగోళిక సరిహద్దుల మార్పు మాత్రమే కాదు, దేశ భవిష్యత్తును, అధికార సమతుల్యతను, ప్రజాస్వామ్య ప్రాతినిధ్యాన్ని సమూలంగా ప్రభావితం చేసే ఒక భూభార ప్రక్రియ. జనసంఖ్యలో వస్తున్న మార్పులు, ప్రాంతీయంగా నెలకొన్న అసమానతలు, మారుతున్న సామాజిక ముఖచిత్రం నేపథ్యంలో రాజ్యాంగబద్ధంగా నిర్వహించాల్సిన ఈ ప్రక్రియ ఇప్పుడు దేశవ్యాప్తంగా పెను చర్చకు దారితీసింది. ముఖ్యంగా 2029 సాధారణ ఎన్నికల నాటికి నూతన నియోజకవర్గాల ఏర్పాటును పూర్తి చేయాలన్న కేంద్ర ప్రభుత్వ సంకల్పం, లోకసభ స్థానాల సంఖ్యను 543 నుండి ఏకంగా 816కి పెంచే ప్రతిపాదనలు భారత ప్రజాస్వామ్య చరిత్రలో ఒక నూతన అధ్యాయానికి నాంది పలుకుతున్నాయి. ఈ క్రమంలో తెలుగు రాష్ట్రాలైన ఆంధ్రప్రదేశ్, తెలంగాణలో శాసనసభ స్థానాల సంఖ్య గణనీయంగా పెరగనుండటం ఆయా రాష్ట్రాల రాజకీయ సమీకరణాలను పూర్తిగా మార్చివేసే అవకాశముంది. భారత రాజ్యాంగ నిబంధనల ప్రకారం, ప్రతి పది సంవత్సరాలకు ఒకసారి జరిగే అధికారిక జనగణన (సెన్సస్) ఆధారంగా నియోజకవర్గాల పునర్విభజన జరగాలి. అయితే, గతంలో అమలు చేసిన కుటుంబ నియంత్రణ విధానాల వల్ల జనాభా తగ్గముఖం పట్టిన రాష్ట్రాల రాజకీయంగా నష్టపోకూడదనే ఉద్దేశంతో, 1971 జనగణన ప్రాతిపదికన ఏర్పడిన స్థానాలనే 2001 వరకు, ఆ తర్వాత 84వ రాజ్యాంగ సవరణ ద్వారా 2026 వరకు స్తంభింపజేశారు. ప్రస్తుతం 2026 గలపు సమీపిస్తుండటంతో, తదుపరి జరిగే జనగణన ఆధారంగా ఈ ప్రక్రియను చేపట్టాల్సి ఉంది. సాంకేతికంగా 2031 జనగణన దీనికి ప్రామాణికం కావాలి ఉన్నప్పటికీ, పరిపాలనా సౌలభ్యం మరియు రాజకీయ వ్యూహాల నేపథ్యంలో 2029 నాటికి ఈ మార్పులను తీసుకురావాలని ప్రభుత్వం యోచిస్తోంది. లోకసభ స్థానాల సంఖ్యను సుమారు 50 శాతం పెంచి 816కి చేర్చడం ద్వారా ప్రతి ఎంపీ ప్రాతినిధ్యం పహించే జనాభా పరిమాణాన్ని తగ్గించి, ప్రజలకు - ప్రతినిధులకు మధ్య దూరాన్ని తగ్గించడం దీని ప్రధాన లక్ష్యం. ఈ భారీ మార్పు కేవలం అంకెల సంఖ్యను పెంచడం మాత్రమే కాదు, ఇది దేశ సమాఖ్య వ్యవస్థపై తీవ్ర ప్రభావాన్ని చూపుతుంది. ముఖ్యంగా ఉత్తర భారత రాష్ట్రాల్లో జనాభా వృద్ధి రేటు అధికంగా ఉండటం వల్ల, పునర్విభజన అనంతరం ఆ రాష్ట్రాలకు దక్కే లోకసభ సీట్ల సంఖ్య భారీగా పెరుగుతుంది. దీనికి విరుద్ధంగా, దశాబ్దాలుగా కేంద్ర ప్రభుత్వ పిలుపు



మేరకు కుటుంబ నియంత్రణను సమర్థవంతంగా అమలు చేసి జనాభాను నియంత్రించిన దక్షిణ భారత రాష్ట్రాలకు ప్రాతినిధ్యం తగ్గి ప్రమాదం ఉందన్న ఆందోళన వ్యక్తమవుతోంది. ఇది ఉత్తర-దక్షిణ రాష్ట్రాల మధ్య రాజకీయ వైరుధ్యాలకు, నిధుల కేటాయింపులో అసమానతలకు దారితీస్తుందన్నది రాజ్యాంగ నిపుణుల హెచ్చరిక. ఓటు హక్కు వినియోగించుకునే పౌరుల సంఖ్య ప్రాతిపదికన సీట్లు పెంచడం ప్రజాస్వామ్య సూత్రమే అయినప్పటికీ, బాధ్యతాయుతమైన రాష్ట్రాల రాజకీయంగా శిక్షకు గురికాకుండా చూడటం ముందున్న అతిపెద్ద సవాలు. తెలుగు రాష్ట్రాల విషయానికి వస్తే, పునర్విభజన ప్రక్రియ అటు ఆంధ్రప్రదేశ్, ఇటు తెలంగాణ రాజకీయ ముఖచిత్రాన్ని పూర్తిగా మార్చివేయనుంది. తెలంగాణలో ప్రస్తుతం ఉన్న 119 శాసనసభ స్థానాలను 179కి పెంచాలనే ప్రతిపాదన ఉంది. రాష్ట్ర ఏర్పాటు సమయంలోనే జనాభా నిష్పత్తి ప్రకారం సీట్ల పెంపు అవసరమని రాజకీయ పార్టీలు డిమాండ్ చేశాయి. ప్రస్తుతం ఉన్న నియోజకవర్గాలు భౌగోళికంగా పెద్దవిగా ఉండటం, కొన్ని ప్రాంతాల్లో జనాభా సాంద్రత విపరీతంగా పెరగడం వల్ల ప్రజల సమస్యలను పరిష్కరించడంలో ప్రజాప్రతినిధులు ఇబ్బందులు ఎదుర్కొంటున్నారు. కొత్తగా 60 స్థానాలు పెరగడం వల్ల గ్రామీణ, గిరిజన ప్రాంతాలకు మెరుగైన ప్రాతినిధ్యం లభిస్తుంది. ఇది కొత్త నాయకత్వం ఉద్భవించడానికి మార్గం సుగమం చేస్తుంది. అయితే, ఇదే సమయంలో దశాబ్దాలుగా పాతుకుపోయిన పాత రాజకీయ సమీకరణాలు చెల్లనిదొందరవుతాయి. సామాజిక వర్గాల వారీగా ఓటు బ్యాంకులు చీలిపోయే అవకాశం ఉండటంతో, రాజకీయ పార్టీలు తమ వ్యూహాలను మొదటి నుండి సిద్ధం చేసుకోవాల్సి ఉంటుంది. ఆంధ్రప్రదేశ్లో ప్రస్తుతం ఉన్న 175 శాసనసభ స్థానాలు 263కి పెరిగే అవకాశం ఉండటం ఆ రాష్ట్ర రాజకీయాల్లో పెను సంచలనంగా మారింది. విభజన తర్వాత ఆంధ్రప్రదేశ్ అనేక ఆర్థిక, పరిపాలనాపరమైన సవాళ్లను ఎదుర్కోవలసింది. ముఖ్యంగా వెనుకబడిన రాయలసీమ, ఉత్తరాంధ్ర జిల్లాల్లో నియోజకవర్గాల పునర్విభజన ద్వారా అభివృద్ధి ఫలాలను అట్టుడుగు స్థాయికి తీసుకెళ్లే అవకాశం ఉంటుంది. చిన్న నియోజకవర్గాలు ఏర్పడటం వల్ల శాసనసభ్యులు తమ పరిధిలోని ప్రజా సమస్యలపై మరింత దృష్టి సారించే వీలుంటుంది. రాజకీయంగా చూస్తే, సీట్ల సంఖ్య పెరగడం వల్ల టెక్నికల్ కోసం పార్టీల్లో ఉండే అంతర్గత విభేదాలు కొంతవరకు తగ్గి అవకాశం ఉన్నప్పటికీ, కొత్తగా ఏర్పడే స్థానాల్లో ఏ సామాజిక వర్గం ఆధిపత్యం చెలాయించుకోవాలనేది ఉత్తర రేవుతోంది. బీసీ, ఎస్సీ, ఎస్టీ వర్గాలకు రిజర్వ్ చేయబడే స్థానాల సంఖ్య కూడా పెరగడం వల్ల సామాజిక న్యాయం మరింత సమర్థవంతంగా అమలయ్యే అవకాశం ఉంది. నియోజకవర్గాల పునర్విభజన ప్రక్రియను 'డిలివిటేషన్ కమిషన్' అనే అత్యున్నత స్వతంత్ర సంస్థ నిర్వహిస్తుంది. సుప్రీంకోర్టు రిటైర్డ్ న్యాయమూర్తి నేతృత్వంలో వసినేసే ఈ కమిషన్లో కేంద్ర ఎన్నికల సంఘం ప్రతినిధులు, రాష్ట్రాల ఎన్నికల అధికారులు సభ్యులుగా ఉంటారు. జనాభా ప్రాతిపదికన సరిహద్దులను నిర్ణయించేటప్పుడు భౌగోళిక విస్తీర్ణం, పరిపాలనా సౌలభ్యం, కమ్యూనికేషన్ సౌకర్యాలను ప్రామాణికంగా తీసుకుంటారు. ఈ కమిషన్ ఇచ్చే నివేదికకు చట్టబద్ధమైన రక్షణ ఉంటుంది. దీనిని ఏ కోర్టులోనూ సవాలు చేయడానికి వీలుండదు. ఈ నిబంధన రాజకీయ జోక్యాన్ని అడ్డుకోవడానికి ఉద్దేశించినదే అయినప్పటికీ, క్షేత్రస్థాయిలో అధికార పార్టీలు తమకు అనుకూలమైన ప్రాంతాలను కలుపుకోవడం లేదా వ్యతిరేక ఓటు బ్యాంకు ఉన్న ప్రాంతాలను విడదీయడం వంటి 'గెరీమాండరింగ్' (ఉపతీవీఎజీనిటవతీనిజి) చర్యలకు పాల్పడతాయనే విమర్శలు ఎప్పుడూ ఉంటాయి. ముఖ్యంగా పట్టణ ప్రాంతాల్లో నియోజకవర్గాల విభజన తీరు ఓటర్ల ప్రభావాన్ని మార్చివేస్తుంది. కేంద్ర ప్రభుత్వం ఈ మార్పుల కోసం ముందుచూపుతో అడుగులు వేస్తున్నట్లు స్పష్టమవుతోంది. కొత్తగా నిర్మించిన పార్లమెంట్ భవనం (సెంట్రల్ విస్టా)లో సభ్యుల సీటింగ్ సామర్థ్యాన్ని పెంచడం దీనికి ప్రత్యేక నిర్దేశం. లోకసభలో 888 మంది, రాజ్యసభలో 384 మంది కూర్చునేలా అత్యధునిక వసతులతో భవనాన్ని సిద్ధం చేయడం ద్వారా, భవిష్యత్తులో పెరగబోయే సభ్యుల సంఖ్యకు అనుగుణంగా మౌలిక సదుపాయాలను ఇప్పటికే కల్పించారు. ఇది కేవలం భవన నిర్మాణం మాత్రమే కాదు, భారత ప్రజాస్వామ్య పరిమాణం విస్తరిస్తుందనే సంతోషం. అయితే, ఈ విస్తరణలో ఆత్మపంచన చేసుకోకుండా, అన్ని రాష్ట్రాల హక్కులను కాపాడటం ముఖ్యం. దక్షిణ రాష్ట్రాల ఆందోళనలను పరిగణనలోకి తీసుకుని, రాజ్యసభ

జర్నలిస్టులకు మార్గదర్శి కేశవ పిళ్ళె

దీవాన్ బహదూర్ పట్టు కేశవ పిళ్ళె (అక్టోబరు 8, 1860 - మార్చి 28, 1933) భారతీయ పాత్రికేయుడు, రాజకీయవేత్త, స్వాతంత్ర్య సమర యోధుడు. పట్టు కేశవపిళ్ళె తమిళనాడు లోని ఉత్తర ఆర్కాటు జిల్లాలో వేంకటాచలం, నుబ్బమ్మ దంపతులకు 1860, అక్టోబరు 8వ తేదీన జన్మించాడు. మద్రాసులో ఇతని విద్యాభ్యాసం జరిగింది. ఆయన హిందూ పత్రికలో విలేఖరిగా తన వృత్తిని ఆరంభించాడు. అనంత పురం జిల్లా, గుత్తిలో కరెస్పాండెంటుగా ఆయన 1883లో తన 22వ యేట నియమించ బడ్డాడు. గుత్తిలో స్థిరపడటం వలన పట్టు కేశవపిళ్ళెను ప్రజలు "గుత్తి కేశవపిళ్ళె"గా పిలువ సాగారు. 1893, అక్టోబర్ 4వ తేదీన బ్రిటిష్ సైనికుల ఆత్యాచారం నుండి యుద్ధం హిందూ మహిళలను రక్షించే క్రమంలో, గుత్తిలోని రైలుగేటు కీపర్ గూళిపాలెం హంపన్న ప్రాణాలోదాడు. ఈ సంఘటనలో బ్రిటిష్ సైనికులు హంపన్నను కాల్చి చంపారు. ఈ సంఘటన గురించి గుత్తి కేశవపిళ్ళె హిందూ పత్రికకు వార్త పంపగా అది ప్రముఖంగా ప్రచురించ బడింది. ఈ వృత్తాంత మంతా హిందూ పత్రికలో రావడంతో ఇంగ్లీషు వారు ఆంగ్లేయులకు ఏర్పరిచిన ప్రత్యేకమైన ప్రతిపత్తులతో కూడిన కోర్టులో విచారణ జరిపించారు. అప్పట్లో కేశవపిళ్ళె గుత్తిలో సెకెండ్ గ్రేడ్ షీడర్ గా ప్రాక్టీసు చేసేవాడు. ఈ సంఘటన గురించి బ్రిటిష్ సైనికులకు వ్యతిరేకంగా వాదించాడు. అక్కడ ఉన్న జ్యూరీ వారిలో అధికభాగం ఆంగ్లేయులు, మిగిలిన కొందరు వారిపై జీవనము ఆధారపడిన దుబాసీలు. కోర్టులో ఆ స్త్రీలు వ్యభిచారులని, హంపన్న వ్యభిచరించ జేసే వ్యాపారయని వ్యభిచారం విషయంలో డబ్బు ఎక్కువ తక్కువలో తమను కొట్టవచ్చాడని, ఆత్మరక్షణార్థం తాము కాల్యామని వాదించారు. వాదనలు నడుస్తూండగానే ఈ కేసుకు వ్యతిరేకంగా హిందూ పత్రికలో చాలా వార్తలు, అభిప్రాయాలు వచ్చాయి. చివరకు ఈ కేసులో వ్యభిచార వ్యవహారంలో తేడా రావడంతోనే ఈ ఘటన జరిగిందని, హంపన్న అమానుషమే కాదన్న వ్యాఖ్యలు చేస్తూ ఈ నేపథ్యంలో ఆంగ్ల సైనికుల దోషం ఏమీ లేదని తేల్చి, నిర్దోషులుగా విడిచి పెట్టాయి. ఇది జాత్యహంకారానికి ఉదాహరణ అంటూ హిందూ దినపత్రిక తీవ్రంగా ఖండించింది. స్థానికులు వీరుడైన హంపన్నపై ఇటువంటి ఘోరారోపణ చేయడాన్ని సహించలేక ఓ స్మారక చిహ్నం నిర్మించేందుకు ప్రయత్నాలు



మొదలు పెట్టారు. దీనికి హిందూ పత్రిక సహకరించి, తమ పత్రిక ద్వారా విరాళాల కోసం ప్రయత్నాలు సాగించింది. గ్రామస్థులు, హిందూపత్రికవారు విరాళాలిచ్చిన దాతల సహకారంతో హంపన్న స్మారక చిహ్నాన్ని నిర్మించారు. స్మారక సంఘం వారు స్మారక చిహ్నం నిర్మాణానికి తొమ్మిది చదరపు అడుగుల స్థలాన్ని కొనుగోలు చేసి, దానిపై ఏడడుగుల ఎత్తుగల రాతిస్థంభం నిలబెట్టి, దానికి ఓ స్మారక ఫలకాన్ని వ్రాయించి పెట్టారు. చుట్టూ ఆవరణ గోడ కూడా కట్టించారు. ఆ శిలాఫలకంపై ఆంగ్లంలో ఈ క్రింది విధంగా చెక్కారు. స్మారకచిహ్నం ఏర్పాటు, తమకు అవమాన కరమైన కొందరు బ్రిటిష్ అధికారులకు తోచి, స్థల విక్రయం రద్దుచేయాలని ప్రయత్నించారు. కాని వ్రాయించిన దస్తావేజు విస్ఫుష్టముగా నుండడం, దానిలో కూడా స్థలం కొనుగోలు స్మారక చిహ్నం నెలకొల్పేందుకే నన్న సంగతి వ్రాసి వుండడం కారణాలతో ఏమీ చేయలేక పోయారు. డిప్యూటీ పోలీస్ ఇన్స్పెక్టర్ జనరల్ సూపరింటెండెంట్ అయిన లెగ్గట్ ఈ స్మారక చిహ్నాన్ని చూసి

చాలా ఆగ్రహించారు. దీనిని ఎలాగైనా తొలగించాలని సిఫారసు చేస్తూ చెన్నపట్టణ ప్రభుత్వం వారికి వ్రాశారు. గుత్తి విలేఖరి యైన కేశవపిళ్ళెపై రాజద్రోహ నేరం కింద కేసు నమోదు చేయాలని ప్రయత్నాలు చేశారు. ఐతే ఇవేవీ జరగలేదు. మద్రాసు గవర్నర్ వెస్ట్ ప్రభుత్వం హంపన్న స్మారక చిహ్నం ఏమీ చేయరాదన్న ఉత్తర్వు చేసింది. ఈ సంఘటనతో హంపన్నతో పాటుగా గుత్తి కేశవపిళ్ళె కూడా ప్రజల మనసుల్లో స్థానం సంపాదించాడు. హంపన్న వృత్తాంతంతో ఆయనను స్థానిక ప్రభుత్వం గుర్తించి అనంతపురం, కర్నూలు, బళ్ళారి జిల్లాలకు జిల్లా టోల్స్ సభ్యుడిని చేసింది. 1916-17లో ఇతడు కాంగ్రెస్ సభ్యునిగా మురుగ్గ వని చేశాడు. మద్రాసు శాసన మండలి సభ్యునిగా ఎన్నికై బిడ్డూరు. ఆయన గుత్తి తాలూకా టోల్స్ ఉపాధ్యక్షుడిగా కూడా పని చేశాడు. మద్రాసు ఫార్వెస్ట్ సభ్యుడిగా సేవలను అందించాడు. శ్రీలంకలోని భారతీయ వర్తకుల కోరిక మేరకు అక్కడికి వెళ్లి అక్కడి పరిస్థితులను పరిశీలించి ఒక నివేదికను సమర్పించాడు. 1885లో బొంబాయిలో జరిగిన స్వాతంత్ర్యోద్యమ ప్రథమ మహాసభకు ఆయన హాజరయ్యాడు. కేశవ పిళ్ళె తన తొలినాటి నుండి రాజకీయాల్లో ఆసక్తి చూపాడు. 1885, డిసెంబరు 28న బొంబాయిలో జరిగిన తొలి భారత జాతీయ కాంగ్రెసు సమావేశంలో, గుత్తి పట్టణ ప్రతినిధిగా పాల్గొన్నాడు. ఆ తర్వాత మరింత తీవ్రవாத ప్రద్ధతులను అవలంబించి కొన్నిసార్లు జైలుకు కూడా వెళ్ళాడు. ఆయన జస్టిస్ పార్టీని, ప్రదివి ఉద్యమాన్ని గట్టిగా వ్యతిరేకించాడు. కేశవ పిళ్ళె మద్రాసు శాసన మండలిలో చాలాకాలం పాటు పనిచేశాడు. సభలో అనేక సంస్కరణ ప్రతిపాదనలను ప్రవేశపెట్టిన ఘనత ఆయనదే దక్కతోంది. పానగల్ రాజా ప్రభుత్వం ఆమోదించిన జైలు మార్గదర్శకులు, జైలు కమిషన్ యొక్క ప్రధాన రచయిత పిళ్ళె. మద్రాసు అలవీ కమిషన్ సృష్టికర్త కూడా ఆయనే. ఆ తర్వాత కేశవ పిళ్ళె శాసనమండలి ఉపాధ్యక్షుడిగా కూడా ఎన్నికై, ఆ హోదాలో కొంతకాలం పని చేశాడు. ఆయన సేవా దృక్పథాన్ని గుర్తించి అప్పటి బ్రిటిష్ ప్రభుత్వం ఇతడిని రావు బహదూర్ బిరుదుతో సత్కరించింది.

సమరమా.. సామరస్యమా?

పశ్చిమాసియాలో యుద్ధమేఘాలు కమ్ముకున్న వేళ, ప్రపంచమంతా ఒక్కటే ప్రశ్న.. శాంతి నెలకొంటుందా లేక మహా సంగ్రామం మొదలవుతుందా. అమెరికా అధ్యక్షుడు డొనాల్డ్ ట్రంప్ ప్రకటించిన ఐదు రోజుల గడువు తు క్రవారంతో (మార్చి 26) ముగుస్తుండటం... ఒమన్ వేదికగా జరిగిన రహస్య చర్చలపై సర్వత్రా ఉత్సాహ నెలకొంది. అసలు ఒమన్ లో ఏం జరిగింది కొందరు అలాంటి సమావేశానికి జరగలేదని చెప్పా... జరుగుతున్న ఒక్కో పరిణామం, ఆధారాలు చూస్తే సమావేశం జరిగినట్లు స్పష్టంగా తెలుస్తున్నది. మరి ఆ సమావేశంలో ఏ విషయాలు చర్చకు వచ్చాయి అసలు ఆ సమావేశంలో పాల్గొన్న నేతలు ఎవరు ఒకవేళ యుద్ధ విరామం సానుకూల ఫలితాలు ఇస్తే సరేనని... లేదంటే ప్రపంచం మొత్తం తల్లకిందులు అయ్యే ప్రమాదంఉన్నది. ముందుగా ఆ సమావేశంలో ఏం జరిగిందో చూద్దాం.. ఒమన్ రాజధాని మస్కట్ అంతర్జాతీయ ఎయిర్ పోర్ట్ కి అమెరికా ప్రత్యేక ప్రతినిధి స్టీవ్ విలాఫ్స్, అధ్యక్షుడు ట్రంప్ నలవేడారు జారెడ్ కుప్పర్ 20వ తేదీన చేరుకున్నారు. విలాఫ్స్ సాధారణంగా ఏ విదేశీ ప్రయాణం చేసినా తన సొంత విమానాన్నే వాడుతుంటారు. ఒమన్ కి కూడా ఆయన ఆ విమానాన్నే వాడారు. ఈ వివరాలను అంతర్జాతీయ విమానాలను ట్రాకింగ్ చేసే ఓపెన్ స్కైస్ ఇంటెలిజెన్స్ అనే సంస్థ షేర్ నంబర్తో సహా వెల్లడించింది. వీల్లెడ్డూరా అదేరేజు సాయంత్రం ఒమన్ విదేశాంగ మంత్రి బదర్ అల్లు సైదిక్ ఢిల్లీ అయ్యారు. ఇరాన్ ప్రతిపాదిస్తున్న ప్రతిపాదనలపై ప్రభుత్వ చర్చలు జరిపారు. ఆ మరునాడే అంటే 21వ తేదీన ఒమన్ కు చెందిన అధికారిక గళ్ఫ్ స్ట్రీమ్ అనే విమానంలో ఇరాన్ ప్రతినిధులు మస్కట్ చేరుకున్నారు. ఆ రోజు 10 గంటలనుంచి 22వ తేదీ రాత్రి 7గంటల వరకు ఇరాన్ ప్రతినిధులతో పరోక్ష చర్చలు జరిగాయి. అయితే ఇరాన్, అమెరికా ప్రతినిధులు ఒకే గదిలో కూర్చుని సమావేశం కాకుండా.. వేర్వేరు గదుల్లో కూర్చుని ఉండగా.. ఒమన్ ప్రతినిధులు ఇరు దేశాల నేతలకు మధ్య వర్తిలే రాయబారం నడిపారు. ఈ చర్చల్లో ఇరాన్ మజ్లిస్ (పార్లమెంట్) స్పీకర్ గాలిబాఫ్ సన్నిహితుడు ఇరాన్ అబు చర్చల ప్రతినిధి అలీ ఖుబ్రీ కని సహా ఇతర ప్రతినిధులు పాల్గొన్నారు. ఈ చర్చలపై రాయిట్, అల్ జజీరా, ఏపీ వంటి అంతర్జాతీయ మీడియా సంస్థలు కథనాలు కూడా ఇచ్చాయి. ఇజ్రాయెల్ మీడియా కూడా స్పీకర్ గాలిబాఫ్, విదేశాంగ మంత్రి అలాగ్సిన దాదల నుంచి తాత్కాలిక రక్షణ కల్పించినట్లు వెల్లడించింది. ఈ చర్చల్లో అమెరికా పదిహేను డిమాండ్లు ప్రతిపాదించగా.. అందులో ప్రధానమైనవి ఇలా ఉన్నాయి..



1. ఇరాన్ తన సైనిక, అణు సామర్థ్యాన్ని తగ్గించుకోవాలి.
2. 60% తగ్గి చేసిన యురేనియం నిల్వలను అప్పగించాలి.
3. హోర్నుజ్ జలసంధిని మూసివేయటోమని హామీ ఇవ్వాలి.
4. సుదూర శ్రేణి క్షిపణి పరీక్షలను తక్షణమే నిలిపివేయాలి.
5. రెబెవాన్ (హిజ్బుల్లా), యెమెన్ (హూతీలు) వంటి గ్రూపులకు సైనిక సాయాన్ని ఆపాలి. ఇరాన్ ఈ చర్చల్లో నాలుగు కీలక పరతులు ముందుకు తెచ్చింది. 1. తమ దేశ చమరును ప్రపంచ మార్కెట్లో స్వేచ్ఛగా అమ్ముకోవడానికి అనుమతించాలి, అమెరికా ఆంక్షలను ఎత్తివేయాలి. 2. పవర్ స్టాంట్లు, అణు కేంద్రాలతోపాటు సైనిక స్థావరాలపై అమెరికా, ఇజ్రాయెల్ దాడులు చేయటోమని గ్యారెంటీ ఇవ్వాలి. 3. ఆగ్రేనేతలను (సుప్రీం టెడర్ ముజ్జబా ఖుమీని వంటి వారిని) టార్గెట్ చేసే రెజిమ్ చేంజ్ కుట్టలను ఆపాలి. 4. విదేశీ బ్యాంకుల్లో నిలిచిపోయిన నిధులను వెంటనే విడుదల చేయాలి. ఇలా ఎవరి డిమాండ్లు వారు ప్రతిపాదించినా.. ఎవరు ముందు తగ్గలి" అన్న పాయింట్ వద్ద చర్చలు ప్రస్తుతానికి ముగిశాయి. విలాఫ్స్, కుప్పర్ మధ్యవర్తిత్వానికి ఇరాన్ నేతలు సుముఖంగా లేరు.. అమెరికా ఉపాధ్యక్షుడు జేడ్ బిచ్ తో చర్చలను మాత్రమే ఆంగీకరిస్తామని చెప్పినట్లు తెలుస్తున్నది. 26 తర్వాత ఎప్పుడైనా పాకిస్తాన్లోని ఇస్లామాబాద్లో వాస్, ఇరాన్ నేతలకు మధ్య చర్చలు జరుగనున్నాయి. ఇప్పటికే అధ్యక్షుడు ట్రంప్ సైతం వాస్, రూమీయాలను మధ్యవర్తులుగా ప్రకటించిన సంగతి తెలిసిందే. ఒకవేళ శుక్రవారం (26వ తేదీ) నాటికి చర్చలు కొలిక్కి

రాకపోతే, యుద్ధం మరింత ముదిరే అవకాశాలు లేకపోలేదు. ఈ క్రమంలో రెండు దేశాలు ఇప్పటికే తమ టార్గెట్లను సిద్ధం చేసుకున్నాయి. చర్చలు విఫలమైతే అమెరికా ఇరాన్ లోని ప్రధాన చమరు ఎగుమతి కేంద్రం ఖార్జ్ బిల్దూర్ ను టార్గెట్ చేసే అవకాశం ఉన్నది. ఇరాన్ సైతం షాన్ బీల్ ఉన్నది. చర్చలు విఫలమైన మరుక్షణం అమెరికా, ఇజ్రాయెల్ దాడులకు భీకరమైన ప్రతిఘటన చేసేందుకు రెడీ అవుతున్నది. అమెరికా సన్నిహిత దేశమైన యూఏఈని ప్రధానంగా టార్గెట్ చేసే అవకాశం ఉన్నది. దీంతోపాటు గళ్ఫ్ దేశాలకు అత్యంత ముఖ్యమైన డీజిల్ నేషన్ (సముద్రనీటిని తాగునీరుగా మార్చేవి) షాంట్లను దెబ్బతీసేందుకు అవకాశం ఉన్నది. చర్చలు విఫలమైతే ఇరాన్ సమ్రాజ్యవాదానికి వందరెట్లు ప్రపంచదేశాలు సహాయం చేస్తాయి. ఇప్పటికే 100దలార్లకన్న ఉన్న చమరు ధరలు వచ్చేట్లు జలసంధిపై ఇరాన్ పట్టు బిగిస్తే 150దలార్లు దాటే ప్రమాదం ఉన్నది. అదే జరిగితే భారత్ లో బీటర్ పెట్రోల్ రూ.150నుంచి రూ.200వరకు వెళ్లవచ్చు. ఇది భారత్ ఆర్థిక వ్యవస్థను కప్పకూల్చే ప్రమాదం ఉన్నది. ఇప్పటికీ అను దేశం ప్రత్యామ్నాయ ఇంధనాలను సహాయం చేసే అవకాశం ఉన్నది. అమెరికా, ఇజ్రాయెల్ బాధులుగా మిగలనున్నాయి.

తెలుగు సినీ రంగ అగ్రనటుడు

చిత్తూరు నాగయ్య (1896- 1973) తెలుగు సినీ చరిత్రలో చిరస్థాయిగా నిలిచి పోయిన మహా నటుడు. భక్తి ప్రధాన పాత్రలు, చారిత్రక, సామాజిక పాత్రల్లో ఆయన అపూర్వమైన ప్రతిభను కనబరిచారు. నటుడిగా, గాయకుడిగా, దర్శకుడిగా, నిర్మాతగా ఆయన తెలుగు నాట అగ్రతేజీ కళాకారుడిగా గుర్తింపు పొందారు. చిత్తూరు నాగయ్య 1896 మార్చి 28న ఆంధ్రప్రదేశ్ లోని చిత్తూరు జిల్లా, రేపల్లె గ్రామంలో జన్మించారు. ఆయన అసలు పేరు ఉప్పలదడియం నాగయ్య శర్మ. చిన్ననాట నుండే నాటకాలపై ఆసక్తి పెంచుకున్న నాగయ్య, విద్యాభ్యాసం పూర్తయ్యాక ప్రభుత్వ ఉద్యోగం చేపట్టారు. అయితే, ఆయన పూర్వయం కళపైనే ఆసక్తిగా ఉండడంతో, ఉద్యోగాన్ని వదిలేసి నాటక రంగంలో ప్రవేశించారు. సంగీతంపై గాఢమైన ప్రేమ ఉండటంతో కర్ణాటక సంగీతం లో శిక్షణ తీసుకున్నారు. నాగయ్య తన నటనా ప్రస్థానాన్ని నాటకాల ద్వారా ప్రారంభించారు. సత్య హరిశ్చంద్ర, శ్రీకృష్ణ తులాభారం, బిల్లా - రంగనాథం

నాటకాలలో ఆయన అద్భుతంగా నటించి, ప్రేక్షకుల అభిమానం పొందారు. ఆయన భావ ప్రదర్శన, సంభాషణ నైపుణ్యం, సంగీత ప్రతిభ సలననే ప్రత్యేక ఆకర్షణగా నిలిచాయి. నాటక రంగంలో అందరినీ ఆకట్టుకున్న నాగయ్య, సినిమాల వైపు మళ్ళారు. 1937లో "గృహలక్ష్మి" చిత్రంతో నాగయ్య సినీ రంగంలో అడుగు పెట్టారు. ఈ సినిమా ఆయనకు మంచి గుర్తింపును తెచ్చి పెట్టింది. ఆయన ప్రధానంగా పౌరాణిక, భక్తి ప్రధాన, చారిత్రక చిత్రాల్లో గొప్ప పాత్రలు పోషించి, తెలుగు సినిమా చరిత్రలో సువర్ణకాలంతో లిఖించబడి స్థాయికి ఎదిగారు. నాగయ్య నటించిన కొన్ని అత్యంత ప్రఖ్యాత చిత్రాలలో...భక్త పోతన (1942)లో పోతనగా ఆయన నటన అపురూపం, త్యాగయ్య (1946)లో త్యాగరాజ స్వామిగా ఆయన జీవించేసలననే గొప్ప నటన, శ్రీ వెంకటేశ్వర మహాత్మ్యం (1939)లో శ్రీవేంకటేశ్వరునిగా విశిష్టమైన నటన గుర్తింపు రావని. అలాగే భక్త రామదాసు (1943)లో భక్త రామదాసుగా నటించి ప్రేక్షకుల మరంభో నిలిచి పోయారు. యోగి వేమన (1947)లో యోగి వేమన పాత్రలో అద్భుతమైన అభినయం చూపారు. స్వర్ణసీమ (1945)లో సామాజిక చిత్రంలో కూడా తన ప్రతిభను ప్రదర్శించారు. మల్లీశ్వరి (1951)లో ముఖ్యపాత్ర పోషించి ప్రేక్షకులను మెప్పించారు.



మల్లూరు ఆలయ అభివృద్ధిపై మాస్టర్ ప్లాన్ సిద్ధం చేయాలి భక్తులకు అన్ని సౌకర్యాలు కల్పించాలి జిల్లా కలెక్టర్ దివకర టి.ఎస్



ములుగు జిల్లా, మార్చి 27 (తీనాగ్రి న్యూస్):

మల్లూరు శ్రీ హేమాచల లక్ష్మీనరసింహస్వామి ఆలయ అభివృద్ధిపై మాస్టర్ ప్లాన్ వెంటనే సిద్ధం చేయాలని, స్వామి వారి దర్శనం కోసం వచ్చే భక్తులకు అన్ని సౌకర్యాలు ఏర్పాటు చేయాలని, స్వామి జిల్లా కలెక్టర్ దివకర టి.ఎస్ సంబంధిత అధికారులను ఆదేశించారు. మంగపేట మండలం మల్లూరు శ్రీ హేమాచల లక్ష్మీనరసింహ స్వామి ఆలయాన్ని జిల్లా కలెక్టర్ దివకర టి.ఎస్ సందర్శించి అభివృద్ధి ఏర్పాటుపై అధికారులకు పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ శ్రీ లక్ష్మీ నరసింహ స్వామి దేవస్థానానికి దర్శనం కోసం అనేకమంది భక్తులు వస్తుంటారని, వచ్చే భక్తుల సౌకర్యార్థం అన్ని రకాల వసతులు సౌలభ్యాలు ఆలయ అభివృద్ధి పై వెంటనే మాస్టర్ ప్లాన్ రూపొందించాలని అధికారులను ఆదేశించారు. ప్రధాన ఆర్చి నిర్మాణం, రోడ్డు విస్తరణ, కళ్యాణ కట్ట, కళ్యాణ మండపం, పార్కింగ్ స్థలాల ఏర్పాటు, ఇతర ఆలయ అభివృద్ధి పనులపై త్వరితగతిన నివేదికలు రూపొందించాలని పేర్కొన్నారు. ఆచార సాప్రదాయాలకు అటంకం కలగకుండా ఆలయ అభివృద్ధి చేయడం జరుగుతుందని అన్నారు. ఈ కార్యక్రమంలో హైదరాబాద్ అలయ అభివృద్ధి బృందం, దేవదాయ శాఖ డి ఈ రమేష్ బాబు, తాసిల్దార్ తోట రవీందర్, ఆలయ ఈవో మహేష్, ఎంపీడివో బద్దు నాయక్, ఆలయ అధ్యక్షులు, సంబంధిత అధికారులు, స్థానిక గ్రామస్తులు తదితరులు పాల్గొన్నారు

వెంకటేశ్వర స్వామి ఆలయంలో శ్రీ రామనవమి కళ్యాణ మహోత్సవంలో పాల్గొన్న ఎర్రబెల్లి స్వర్ణ దంపతులు



హనుమకొండ, మార్చి 27 (తీనాగ్రి న్యూస్):

హనుమకొండ ఎర్రబెల్లి కాలనీలోని శ్రీ వెంకటేశ్వర స్వామి ఆలయంలో శ్రీ రామనవమి సందర్భంగా ఘనంగా నిర్వహించిన శ్రీ సీతారాముల కళ్యాణ మహోత్సవంలో తెలంగాణ రాష్ట్ర మహిళా కాంగ్రెస్ అధ్యక్షురాలు శ్రీమతి ఎర్రబెల్లి స్వర్ణ- వరదరాజేశ్వర్ రావు దంపతులు భక్తిశ్రద్ధలతో పాల్గొన్నారు. ఈ సందర్భంగా ఆలయ అధ్యక్షులు నిర్వహించిన వేద మంత్రోచ్ఛారణల మధ్య శ్రీ సీతారాముల కళ్యాణం అత్యంత వైభవంగా కొనసాగాయి. ఈ వేడుకల్లో పాల్గొన్న ఎర్రబెల్లి స్వర్ణ గారు ప్రత్యేక పూజలు నిర్వహించి, శ్రీ సీతారాముల దివ్య ఆశీర్వాదాలు పొందారు. అనంతరం వారు మాట్లాడుతూ, శ్రీ రామనవమి పర్యవేక్షణ ప్రతి ఇంటిలో ఆనందం, శాంతి, సౌభాగ్యాలను నింపాలని, శ్రీరామచంద్రుని కృపాకటాక్షాలు రాష్ట్ర ప్రజలందరిపై ఎల్లప్పుడూ ఉండాలని ఆకాంక్షించారు. సమాజంలో ధర్మం, నీతి, సత్యం విలువలు పెంపొందించాలని కోరుతున్నారు. ఈ కార్యక్రమంలో ఆలయ కమిటీ సభ్యులు, స్థానిక నాయకులు, భక్తులు పెద్ద సంఖ్యలో పాల్గొని వేడుకలను విజయవంతం చేశారు.

శ్రీ సీతారామ కళ్యాణ మహోత్సవ కార్యక్రమంలో పాల్గొన్న ఎమ్మెల్యే రేవూరి



పరకాల, మార్చి 27 (తీనాగ్రి న్యూస్)

శుక్రవారం ఆత్మకూరు మండలం గుడెప్పాడ, ఆత్మకూరు, పెద్దాపురం, అక్కంపేట, నాగయ్య పల్లి గ్రామాల్లో నిర్వహించిన శ్రీ సీతారామచంద్ర స్వామి వారి కళ్యాణ మహోత్సవంలో ఎమ్మెల్యే రేవూరి ప్రకాశ్ రెడ్డి ముఖ్యఅతిథిగా పాల్గొన్నారు. అనంతరం ఆలయ పూజారులు పూర్ణకుంభంతో స్వాగతం పలికారు. ఈ సందర్భంగా శ్రీ సీతారామచంద్ర స్వామి వారికి పట్టు వస్త్రాలు సమర్పించారు. ఈ సందర్భంగా ఎమ్మెల్యే మాట్లాడుతూ శ్రీ సీతారామచంద్ర స్వామి వారి ఆశీస్సులతో పరకాల నియోజకవర్గ ప్రజలందరూ సుఖసంతోషాలతో, ఆయురారోగ్యాలతో ఉండాలని ఆకాంక్షిస్తూ అందరికీ శ్రీ రామనవమి శుభాకాంక్షలు తెలిపారు.

ప్రగతి సింగారంలో ఘనంగా

శ్రీరామనవమి వేడుకలు

సీతారాముల కళ్యాణంలో పాల్గొన్న చల్లా దంపతులు



శాయంపేట, మార్చి 27 (తీనాగ్రి న్యూస్):

హనుమకొండ జిల్లా శాయంపేట మండలం ప్రగతి సింగారం గ్రామంలోని శ్రీ సీతారామచంద్రస్వామి దేవాలయంలో శ్రీరామనవమి సందర్భంగా సీతారాముల కళ్యాణ మహోత్సవం ఘనంగా నిర్వహించారు. ఈ కార్యక్రమంలో పరకాల మాజీ ఎమ్మెల్యే చల్లా ధర్మారెడ్డి -- జ్యోతి దంపతులు పాల్గొని స్వామివారికి పట్టువస్త్రాలు సమర్పించి ప్రత్యేక పూజలు నిర్వహించారు. ఈ సందర్భంగా వారు ప్రజలకు శుభాకాంక్షలు తెలియజేస్తూ, శ్రీరాముని ఆశీస్సులతో అందరూ సుఖసంతోషాలతో ఉండాలని ఆకాంక్షించారు. కార్యక్రమంలో గ్రామస్థులు, భక్తులు భారీ సంఖ్యలో పాల్గొన్నారు.

మల్లికాంబ మనోవికాస కేంద్రంలో ఘనంగా

సీతారాముల కళ్యాణం

పాల్గొన్న రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణ



హనుమకొండ, మార్చి 27 (తీనాగ్రి న్యూస్):

హనుమకొండ బాలసముద్రంలో మల్లికాంబ మనోవికాస కేంద్రంలో శ్రీ రామనవమి సందర్భంగా శ్రీ సీతారాముల కళ్యాణ మహోత్సవం ఘనంగా నిర్వహించబడింది. ఈ కార్యక్రమంలో రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణ పాల్గొన్నారు. ఈ సందర్భంగా మానసిక దివ్యాంగులతో కలిసి ప్రత్యేక పూజలు నిర్వహించారు, అనంతరం అన్నదానం కార్యక్రమంలో భాగంగా భోజనాలను వడ్డించారు. దివ్యాంగులతో స్నేహపూర్వకంగా మెలిగి, వారికి ధైర్యం మరియు ఆత్మవిశ్వాసం నింపేలా మాట్లాడారు. ఈ సందర్భంగా శ్రీమతి ఎర్రబెల్లి స్వర్ణ గారు మాట్లాడుతూ, సమాజంలో ప్రతి ఒక్కరికీ సమాన గౌరవం, అవకాశాలు కల్పించాల్సిన బాధ్యత మన అందరిపైన ఉందని పేర్కొన్నారు. ముఖ్యంగా మానసిక దివ్యాంగుల సంరక్షణ, వారి అభివృద్ధి కోసం ప్రభుత్వంతో పాటు స్వచ్ఛంద సంస్థలు, సామాజిక కార్యకర్తల సమన్వయంతో పని చేయాలని, ఇటువంటి సేవా కార్యక్రమాలు సమాజంలో మానవతా విలువలను పెంపొందిస్తాయని, అలాగే వందల సంవత్సరాల అనాటినుండి, దివ్యాంగులు, అవసరమైన వారికి తోడుగా నిలవడం ప్రతి ఒక్కరి కర్తవ్యమని పేర్కొంటూ, శ్రీరామ నవమి సందేశం అయిన ధర్మం, న్యాయం, సేవా భావాన్ని జీవితంలో అవలంబించాలని అన్నారు. ఈ కార్యక్రమంలో నిర్వాహకులు రామలి, సిద్ధాది మరియు స్థానిక నాయకులు కార్యకర్తలు పాల్గొన్నారు.

కవిత కొత్త పార్టీ ఏర్పాటుకు ముహూర్తం ఫిక్స్

కొత్త పార్టీ ఏర్పాటు ఆలోచనలపై తెలంగాణ జాగృతి అధ్యక్షురాలు కవిత క్షారిణి ఇచ్చారు. అందరూ ఊహించిన విధంగానే కొత్త పార్టీ ఏర్పాటు చేస్తున్నట్లు ప్రకటించారు. నిజామాబాద్ లో మీడియా సమావేశంలో కొత్త పార్టీ వివరాలను వెల్లడించారు. ఏప్రిల్ 25న ఉదయం 10 గంటలకు మేడ్చల్లో మునీరాబాద్ లోని అధ్యయన కన్వెన్షన్ లో నూతన రాజకీయ పార్టీ స్థాపన ఉంటుందని ప్రకటించారు. తెలంగాణ ఏర్పడి 12 ఏళ్లు అయినా, ప్రధాన ఆశయాలు నెరవేరలేదని, అందరి కోసం పనిచేసేలా కొత్త పార్టీ అవసరం ఏర్పడిందని, అందుకోసమే పార్టీ ఏర్పాటుకు సిద్ధమైన్నట్లు ప్రకటించారు. తెలంగాణ జాగృతి ద్వారా అనేక పోరాటాలు చేశామని, వాటిని మరింత ముందుకు తీసుకెళ్లేందుకు, ప్రజల కష్టాలు తీర్చేందుకు కొత్త పార్టీ ఏర్పాటు చేస్తున్నట్లు కవిత తెలిపారు. రాజకీయపార్టీ రావాలని బలంగా విశ్వసిస్తున్నాం తెలంగాణలో కొత్త రాజకీయ పార్టీ రావాలని బలంగా విశ్వసిస్తున్నామని కవిత పేర్కొన్నారు. రాష్ట్ర రాజకీయాలు మార్చాల్సిన బాధ్యత యువకులపై ఉందని అన్నారు. ఆడబిడ్డల బతుకుల్లో మార్పు తీసుకురావాలన్నారు. బలహీన వర్గాలు బిడ్డలు పార్టీ ఏర్పాటు కార్యక్రమానికి తరలిరావాలని కోరారు. జాగృతి సంస్థ ద్వారా రాష్ట్రంలో అనేక కార్యక్రమాలు నిర్వహించామన్నారు. ఖమ్మం జిల్లా వెలుగుమట్లలో పేదల కోసం ఉద్యమించామన్నారు. కొత్త పార్టీ పేరు ప్రకటనకు సంబంధించి బాో కార్యక్రమాన్ని నిర్వహించేందుకు కవిత ఏర్పాటు చేస్తున్నట్లుగా తెలుస్తోంది. ఈ పార్టీ ప్రభావం తెలంగాణ రాజకీయాలపై ఎంత



ఉంటుందనేది అధికకాశం మందికి వచ్చే ప్రశ్న. తన కొత్త పార్టీ అజెండాపై కనరత్తు జరుగుతోందని, మంచి ముహూర్తం చూసుకుని కొత్త పార్టీ ప్రకటిస్తానని ఆమె కొద్ది రోజుల క్రితం వెల్లడించిన విషయం తెలిసిందే. పార్టీ ప్రారంభించినప్పటికీ అజెండాతో పాటు, లక్ష్యాలను ప్రకటిస్తానని, డా.డి. మోడీ, చిన్న మోడీపై తన పోరాటం ఉంటుందని ప్రకటించారు. సామాజిక తెలంగాణ ద్వేయంతో సర్వోదయ తెలంగాణ దేశం ముందుకెళ్తామని, గాంధీజీ సర్వోదయ సిద్ధాంతాన్ని తోడుగా అధ్యయనం చేస్తున్నామని కవిత గతంలో తెలిపారు. “యువత, మహిళలకు మా పార్టీలో మంచి స్థానం ఉంటుంది. ఇన్నోవేషన్ పురుషులు ఏర్పాటు చేసిన పార్టీలను చూశారు. తెలంగాణ ఆడబిడ్డగా నేను పెట్టే పార్టీ ఎలా ఉంటుందో మీరే చూస్తారు. టీసీ, ఎస్సీ, ఎస్టీ బిడ్డలు పార్టీ ప్రారంభ కార్యక్రమానికి తరలిరావాలి. రాష్ట్రం ఏర్పడి పన్నెండేళ్లయినా ప్రధాన ఆశయాలు నెరవేరలేదు. నీళ్లు, నిధులు, నియామకాలు వంటి ఆశయాలు నెరవేరలేదు. ప్రజల అందరి కోసం పనిచేసేలా

నూతన పార్టీ ఉండాలి. ఏప్రిల్ 25న ఉదయం 10 గం.కు కు మేడ్చల్లో మునీరాబాద్ లోని అధ్యయన కన్వెన్షన్ లో నూతన రాజకీయ పార్టీ స్థాపన కార్యక్రమం ఉంటుంది. శ్రీరామనవమి శుభ దినం అందువల్ల ఇవాళ ప్రకటన చేస్తున్నా”- కవిత, తెలంగాణ జాగృతి అధ్యక్షురాలు కొత్త రాజకీయ పార్టీ అంశంపై త్వరగా నిర్ణయం తీసుకోండి ప్రజాప్రాతినిధ్యవర్గం-1951లోని సెక్షన్ 29ఎ ప్రకారం రాజకీయ పార్టీ నమోదుకు సంబంధించి తాను చేసుకున్న దరఖాస్తును ఈసీ(కేంద్ర ఎన్నికల సంఘం) వేగంగా పరిశీలించి నిర్ణయించి తగు ఆదేశాలను జారీ చేయాలని కోరుతూ కొద్ది రోజుల క్రితం కవిత దిల్లీ హైకోర్టును ఆశ్రయించారు. అయితే పార్టీ రిజిస్ట్రేషన్ చేసేందుకు దరఖాస్తులో చాలా లోపాలు ఉన్నాయంటూ కవితకు ఫిబ్రవరి 23న సమాచారం వచ్చినట్లు ఈనెల తరపు న్యాయవాది ఫిబ్రవరి 27వ తేదీన దిల్లీ హైకోర్టులో పేర్కొన్నారు. కవిత కొత్తపార్టీ అంశానికి సంబంధించి త్వరగా నిర్ణయం తీసుకోవాలని కొద్ది రోజుల క్రితం ఈసీకి దిల్లీ హైకోర్టు సూచించింది. కవిత దరఖాస్తులో లోపాలున్నట్లుగా గతంలో న్యాయస్థానానికి చెప్పగా, ఆ లోపాలన్నింటినీ సరిచేసినట్లుగా కవిత తరపు న్యాయవాదులు కోర్టుకు విన్నవించారు. సాంకేతిక తప్పిదాలను సరిచేసి ఎన్నికల సంఘానికి మళ్లీ పంపించామని హైకోర్టుకు తెలిపారు. దీంతో కవిత కొత్తపార్టీ దరఖాస్తుపై వీలైనంత త్వరగా నిర్ణయం తీసుకుంటామని ఈసీ చెప్పడంతో దిల్లీ హైకోర్టు విచారణను ముగించింది.

రాజధానిగా రాజముద్ర..

అమరావతి : వేల కోట్లతో నవ్యాంధ్ర రాజధాని నిర్మాణం. మిషన్ మోడల్ పనులు. పెద్ద పెద్ద టవర్లు. ఇంటర్నేషనల్ లెవల్ స్టాండర్డ్స్ తో నిర్మాణాలు. ఇలా ఏదానిన్నరగా అమరావతి అనన్యాయబుల్ అన్నట్లుగా దూసుకెళ్తోంది. గతానికి మించి కొత్త కలతో కళకళలాడటమే కాదు..సరికొత్తగా రూపుదిద్దుకుంటోంది. కానీ ఒకటి బాకీ ఉంది. అదే రాజధాని రాజముద్ర. రాజముద్ర పడితే ఇక నో ప్రాబ్లమ్. ఇటు రైతులు..అటు సీఎం చంద్రబాబు అందరి మదిలో ఉన్నమాట ఇది. ఇందుకోసం కూటమి సర్కార్ చేసిన ప్రయత్నాలన్నీ ఫైనల్ స్టేజీకు చేరి..అమరావతికి చోర దక్కేందుకు రూట్ క్లియర్ అవుతోంది.కూటమి సర్కార్ ప్రెజర్..కేంద్ర ప్రభుత్వ చర్యలు అన్నట్లుగా డెవలప్ మెంట్ నడిచింది. కానీ సడెన్ గా ఏపీ అసెంబ్లీ ప్రత్యేక సమావేశం అంటూ నోటిఫికేషన్ రిలీజ్ అయింది. ఈ నెల 28న ఏపీ అసెంబ్లీ ప్రత్యేక సమావేశమై..అంధ్రప్రదేశ్ రాజధానిగా అమరావతిని గుర్తించాలని కేంద్రాన్ని కోరుతూ తీర్మానం చేయనుంది. ఆ తీర్మానానికి గవర్నర్ ఆమోదం తెలిపిన వెంటనే నోటిఫికేషన్ జారీ కానుంది. దాన్ని కేంద్రానికి పంపించనుంది ఏపీ సర్కార్. ప్రస్తుత పార్లమెంట్ సెషన్ లోనే విభజన చట్ట సవరణ బిల్లు పెట్టి..అమరావతిని ఏపీ రాజధానిగా బిల్ పాస్ చేయనున్నారు.అయితే రాజధానికి రాష్ట్ర క్యాబినెట్ ఆమోదం తెలిపితే చాలా అంటున్నారు. కానీ పూర్వలో సమస్యలు రాకుండా ఉండాలనే ఆసెంబ్లీలో తీర్మానం చేయడమే బెటర్ అని భావిస్తున్నారు. పీఎంవో నుంచి అందిన సూచనల ప్రకారమే ప్రత్యేక అసెంబ్లీ సమావేశాలు పెట్టి తీర్మానం చేసేందుకు చర్యలు తీసుకుంటున్నారు. అమరావతిని రాజధానిగా గుర్తిస్తూ రాష్ట్ర విభజన చట్టంలో చేర్చాలని రాష్ట్ర ప్రభుత్వం చేసిన విజ్ఞప్తికి



కేంద్రం ఇప్పటికే సానుకూలంగా స్పందించింది. కేంద్రం డాట్స్ అన్నింటినీ క్లారిఫై చేసిన ఏపీ ప్రభుత్వం ఫూర్తి సమాచారాన్ని అందజేసింది. ఈ క్రమంలోనే ఈ పార్లమెంట్ సమావేశాల్లోనే రాష్ట్ర విభజన చట్ట సవరణ బిల్లును ప్రవేశపెట్టేందుకు కేంద్ర ప్రభుత్వం..ఏపీ అసెంబ్లీ నుంచి ప్రత్యేక తీర్మానం కోరొనట్లు తెలుస్తోంది.రాష్ట్ర విభజన చట్టం ప్రకారం విభజిత ఆంధ్రప్రదేశ్ ప్రభుత్వమే కొత్త రాజధానిని ఎంచుకోవాలి. 2014 జూన్ 2ను ఆపాయింటిడ్ డేగా నిర్ణయిస్తూ, రెండు రాష్ట్రాలకు పడేళ్ల పాటు హైదరాబాద్ ఉమ్మడి రాజధానిగా ఉంటుందని చెప్పారు. ఇప్పటికే నిర్ణీత పడేళ్ల కాలం పూర్తయింది. ఈలోపే ఏపీ ప్రభుత్వం కొత్త రాజధాని ఏర్పాటు చేసుకుంది. అయితే దానికి చట్టబద్ధత లేదని ఆపోపాలున్నాయి. 2015 ఏప్రిల్ 23న అప్పటి

ప్రభుత్వం రాజధాని అమరావతి అంటూ జీవో 97ను జారీ చేసింది. కానీ వైసీపీ అధికారంలోకి వచ్చాక మూడు రాజధానుల పేరిట హైద్రాబాద్ నడిచింది. 2024 ఎన్నికల్లో కూటమి అధికారంలోకి వచ్చాక..మళ్లీ రాజధాని పనులు స్పీడ్ అయ్యాయి. ఈ క్రమంలోనే రాజధాని రైతుల నుంచి ప్రధాన డిమాండ్ ఒకటి వినిపిస్తూ వస్తోంది. అమరావతికి చట్టబద్ధత కల్పిస్తే..పూర్వరకం ధోకా ఉండదని వాళ్లు సీఎం చంద్రబాబును రిక్వెస్ట్ చేశారు. భవిష్యత్లో ఎవరు అధికారంలో ఉన్నా..రాజధానిని మార్చడానికి వీళ్లకుండా కట్టుదిట్టమైన చర్యలు తీసుకుంటున్నారు. అయితే అమరావతిని రాజధానిగా గుర్తించే చట్టసవరణ బిల్లును ప్రస్తుత పార్లమెంటు సమావేశాల్లోనే ఆమోదించజేయాలని కేంద్రం భావిస్తున్నట్లు తెలుస్తోంది.మొన్నటి కేంద్ర క్యాబినెట్ సమావేశంలోనే ఏపీ రాజధాని బిల్లును ఆమోదిస్తారని ప్రచారం జరిగింది. కానీ అసెంబ్లీ తీర్మానం లేకుండా బిల్లును ఆమోదించలేమని కేంద్ర న్యాయశాఖ చెప్పడంతో..లాట్ మినిటీలో వచ్చిన పెట్టినట్లుగా టాక్ నడుస్తోంది. 28న అసెంబ్లీలో తీర్మానం ఆమోదించి పంపిన తర్వాత..ఏప్రిల్ 1న కేంద్ర క్యాబినెట్ భేటీలో బిల్లును ఆమోదించి అదే రోజు పార్లమెంటులో ప్రవేశపెట్టే అవకాశాలున్నాయి. ఆ తర్వాత రాష్ట్రపతి రాజముద్రతో గెజిట్ రిలీజ్ చేస్తారని అంటున్నారు.

టర్న్ ఇన్సూరెన్స్ తో రికార్డ్ క్రియేట్ చేస్తారా

హైదరాబాద్ : తెలంగాణ ప్రభుత్వ బడ్జెట్లో అత్యంత ఆకర్షణీయమైన ప్రకటన “ఇందిరమ్మ ప్లామిలి లైఫ్ ఇన్సూరెన్స్ స్కీమ్”. డిప్యూటీ సీఎం భట్టి విక్రమార్కు బడ్జెట్ ప్రసంగం ప్రకారం, 2026 జూన్ 2 నుంచి రాష్ట్రంలోని 1.15 కోట్ల కుటుంబాలకు రూ.5 లక్షల జీవిత బీమా కల్పిస్తామని ప్రభుత్వం ప్రకటించింది. పేదలు, మధ్యతరగతి, ధనికులు అనే తేడా లేకుండా అందరికీ ఈ పథకం వర్తిస్తుందనడం వల్ల ఈ హామీ సాధారణ సంక్షేమ పథకాన్ని మించిన రాజకీయ ప్రాధాన్యం సంతరించుకుంది. ఈ పథకం కుటుంబంలో సంపాదించే వ్యక్తి మరణిస్తే ఆ కుటుంబం ఒక్కసారిగా ఆర్థికంగా కుంగిపోకుండా రక్షించే సోషల్ సెక్యూరిటీ స్కీం అనాచ్ఛు. ఉపముఖ్యమంత్రి బడ్జెట్ ప్రసంగంలో చెప్పినట్లు తెలంగాణ యే దేశంలో మొదటిగా అంటే కాదని చెప్పావు. ఎందుకంటే నాగలాండ్ ఇప్పటికే పేరుతో 2024 ఆగస్టు 15న ఒక రాష్ట్రవ్యాప్త కుటుంబ-ఆధారిత బీమా మోడల్ను ప్రారంభించింది. ఆ పథకంలో కుటుంబ పోషకుడు మరణించినప్పుడు రూ. 2 లక్షల జీవిత బీమా కల్పించింది. అయితే లబ్ధిదారుల సంఖ్యపరంగా చూస్తే కేవలం 2.5 లక్షల కుటుంబాలు మాత్రమే అంటే తెలంగాణ లబ్ధిదారుల్లో అవి కేవలం 2.1 శాతం మాత్రమే.. అందువల్ల తెలంగాణ మొట్టమొదటి రాష్ట్రం కాదు కానీ కోటి పదిహేను లక్షల కుటుంబాలు లక్షంగా ఇంత పెద్ద స్థాయి పథకం మాత్రమే తెలంగాణ మాత్రమే అని చెప్పావు. ఇప్పటికే కేంద్రం అమలు చేస్తున్న ప్రధానమంత్రి జీవన్ జ్యోతి బీమా యోజనతో పోల్చితే... ఖరీదైన వ్యక్తిగత జీవిత బీమా పథకం. దానిలో ఏదీని కారణంతో బీమా పొందిన వ్యక్తి మరణిస్తే రూ.2 లక్షల కవరేజీ ఉంటుంది. అందులో చేరేందుకు 18 నుంచి 50 ఏళ్ల మధ్య వయస్సు వారి ఉండాలి. ఈ పథకం బ్యాంక్ లేదా పోస్టాల్లో ఖాతా ద్వారా, ప్రతి సంవత్సరం రూ.436 ప్రీమియం మన బ్యాంకు ఖాతా నుంచి ఆటో-డెబిట్ అవుతుంది. అంటే ఇది అంతరిక్ష్టి అంటే సాంకేతిక పథకం కాదు; వ్యక్తిగతంగా నమోదు చేసుకుని పథకంలో చేరితేనే వర్తిస్తుంది. తెలంగాణ ప్రకటించిన పథకం మాత్రం మరింత విస్తృతమైంది. ఇది కుటుంబం ఒక యూనిట్గా, రూ.5 లక్షల బీమా కవరేజీ వర్తిస్తుంది. పైగా ప్రభుత్వం దీన్ని సంక్షేమ హామీగా ప్రకటించింది, ప్రీమియం కూడా ప్రభుత్వమే చెల్లిస్తుంది. ఈ తేడా చిన్నది కాదు ఒకరకంగా చెప్పాలంటే ప్రజాసంక్షేమ విధానంలో చాలా పెద్ద ముందడుగు.



“ఇందిరమ్మ ప్లామిలి లైఫ్ ఇన్సూరెన్స్ స్కీమ్”కు సంబంధించిన పూర్తి విధి విధానాలింకా రూపొందించలేదు. కేంద్ర పథకం ఖరీదైనంతో తెలంగాణ స్కీమ్ను కలవగలరా అనే ఆలోచనపై ఇప్పటికేలాంటి స్పష్టత లేదు. అయితే రాష్ట్ర ప్రభుత్వం పలు వెసులుబాట్లు పరిశీలించావు. ఒకటి, రాష్ట్రమే సొంతంగా ఒక గ్రూప్ లైఫ్ ఇన్సూరెన్స్ పథకం నడపడం. రెండోది, ఖరీదైనవి అనరా చేసుకుని దానికి రాష్ట్రం టాప్-అప్ కవరేజీ ఇవ్వడం. మూడోది, అర్హతైన వారికి ప్రీమియం రాష్ట్రం చెల్లింది. మిగిలిన వర్గాలకు చేరుకోవడం అమలుచేయడం. కానీ ఒక సమస్య ఉంది. ఖరీదైనవి అనరా పరిమితి, బ్యాంక్ ఖాతా, ఇన్సూరెన్స్, జీవనిబిజీటీ తీవ్రపరిశీలన వంటి షరతులు ఉన్నాయి. తెలంగాణ బడ్జెట్ ప్రసంగంలో మాత్రం “అందరికీ” అనే మాట ఉంది. కాబట్టి రాష్ట్రంపై భారం మాత్రం భారీగానే వుండొచ్చు పేదల కోసం, గ్రామీణ భూమి లేని కుటుంబాల కోసం, అసంఘటిత కార్మికుల కోసం, ప్రమాద బీమా అవసరమున్న వర్గాల కోసం గతంలో ఇలాంటి పథకాలు వచ్చాయి. కానీ “ప్రతి కుటుంబానికి జీవిత బీమా” అనే స్థాయిలో, రాష్ట్రం అధికారికంగా పెద్ద ఎత్తున హామీ ఇవ్వడం మాత్రం తెలంగాణనే మొదటి రాష్ట్రం. అందుకే తెలంగాణ ప్రకటించిన రాజకీయంగా కూడా ప్రాధాన్యత సంతరించుకోవచ్చు. పైగా కేవలం పేదలకే పరిమితం కాకుండా మధ్యతరగతి, ఎగువ

తరగతుల వారికీ బీమా అందించడం సంక్షేమ పథకాల అమలులో ఓ పెద్ద మలుపు. **ఇదు ప్రధాన సవాళ్లు** మొదటిది కుటుంబ నిర్వహణ- కుటుంబం అంటే ఎవరెవరు? రెండోది కుటుంబ పోషకుడు గుర్తింపు- ఒక కుటుంబంలో ఇద్దరు సంపాదిస్తే? మహిళా ప్రధాన ఆదాయ వనరు అయితే? మూడోది వయస్సు, రిస్క్ ప్రీమియం భారం? వయస్సు పరిమితి లేకుండా పెద్ద ఎత్తున కవరేజీ ఇస్తే ప్రీమియం ఖర్చు గణనీయంగా పెరగొచ్చు. నాలుగోది లబ్ధిదారుల జాబితా? లబ్ధిదారుల డేటాబేస్ బలంగా లేకపోతే క్లెయిమ్ల వద్ద వివాదాలు మొదలవుతాయి. ఐదోది, అంతకంటే ముఖ్యమైనది క్లెయిమ్ సెటిల్మెంట్ వేగం. ఇప్పటికే ఇలాంటి పథకం అమలువుతున్న నాగలాండ్లో ఎదురవుతున్న ప్రధాన సవాళ్లు. మొత్తానికి పథకం విజయవంతంగా అమలైతే ఆరోగ్యశ్రీ పథకంతో రాజకీయ రెడ్డికి, రైతు భీమా, రైతు బంధుతో కేసీఆర్ కి వచ్చిన మంచి గుర్తింపు రేపంట్ రెడ్డికి వస్తుంది. గ్రామీణ ఉపాధి హామీ పథకం లాగా తెలుగు రాష్ట్రం మరోసారి దేశంలో ఆదర్శంగా నిలవగల స్థాయి ఈ అందరికీ జీవిత బీమా పథకానికే. కాబట్టి అవరోధాలు లేకుండా అమలు చేయడంలోనే రేపంట్ సర్కార్ సత్తా నిరూపితమౌతుంది.

బీజేపీ, బీఆర్ఎస్ కలిసి పోటీ ప్రచారం

హైదరాబాద్ : తెలంగాణలో ఇప్పటికప్పుడు ఎన్నికలు జరిగి అవకాశం లేదు. అయినా పొత్తుల ఊహగానాలు మాత్రం ఊ పండుకున్నాయి. బీజేపీ, బీఆర్ఎస్ కలిసి పోటీ చేసేందుకు సిద్ధమవుతున్నా యంటూ కొంతకాలంగా గుసగుసలు జోరం దుకున్నాయి. ఇందుకు కొంతమంది నేతల వ్యాఖ్యలు కూడా కారణం. అయితే పొత్తుపై అటు బీజేపీ కానీ, ఇటు బీఆర్ఎస్ బీఆర్ఎస్ ఓడిపోయింది. కాంగ్రెస్ అధికారంలోకి వచ్చింది. ఆ తర్వాత జరిగిన లోక్ సభ ఎన్నికల్లో బీఆర్ఎస్ ఒక్క సీటు కూడా గెలుచుకోలేకపోయింది. అనంతరం జరిగిన మున్సిపల్, లోకల్ బాడీ ఎన్నికల్లో కూడా బీఆర్ఎస్, కాంగ్రెస్ పై పైచేయి సాధించలేకపోయింది. దీంతో కాంగ్రెస్ ను ఎదుర్కోవాలంటే బీజేపీతో కలిసి పోటీ చేస్తే బాగుంటుందని కొందరు అభిప్రాయపడుతున్నారు. అయితే ఇప్పటివరకూ బీఆర్ఎస్ నుంచి అధికారికంగా ఎలాంటి సంతకాలూ లేవు. మరోపై బీజేపీలో కూడా కొంతమంది నేతలు బీఆర్ఎస్ తో పొత్తుపై కామెంట్స్ చేస్తున్నారు. తాజాగా బీజేపీ ఎమ్మెల్యే పైడి రాజ్ కే రెడ్డి ఈ తరహా కామెంట్స్ చేశారు. రాజకీయాల్లో శాశ్వత మిత్రులు కానీ, శాశ్వత శత్రువులు ఉండరన్నారు. గతంలో ఓడిపోతే పొత్తు పెట్టుకుని, విడిపోయి, మళ్ళీ కలిసిన ఉదాహరణలను ఆయన గుర్తు చేస్తున్నారు. “నడవడానికి ఒక కాలు ఇబ్బందిగా ఉన్నప్పుడు మరో కాలు అయిన తెరపైకి తెచ్చారు. బీఆర్ఎస్ తో కలిస్తే తెలంగాణలో అధికారంలోకి రావడం సులభం అవుతుందనేది ఈ వర్గం ఆలోచన. అయితే బీజేపీలోనే బీఆర్ఎస్ తో పొత్తును వ్యతిరేకించే పాళ్లు కూడా ఉన్నాయి. పాయల్ శంకర్ వంటి నేతలు ఈ ప్రతిపాదనను



తీవ్రంగా వ్యతిరేకిస్తున్నారు. బీఆర్ఎస్ ను ఒక చచ్చిన శవంతో పోలుస్తూ, ఆ పార్టీ మళ్ళీ కొలుకునే అవకాశం లేదంటున్నారు. అటువంటి పార్టీతో పొత్తు అవసరం లేదని వారు ఖరీదైనది చెబుతున్నారు. అధికార కాంగ్రెస్ పార్టీ మాత్రం బీజేపీ, బీఆర్ఎస్ ఒక్కటేనని చాలాకాలంగా విమర్శిస్తోంది. బీఆర్ఎస్ నుంచి గెలిచిన దానం నాగేందర్ పైన బీజేపీ ఎమ్మెల్యే పిడిపి వేయడం, ఢిల్లీ లిక్కర్ ఇంసూల్ కవితకు క్లీన్ బిల్ ఇవ్వడం లాంటి వాటిని కాంగ్రెస్ అందుకు ఉదాహరణలుగా చెప్పింది. ఇటీవల సీఎం రేపంట్ రెడ్డి కూడా వచ్చే ఎన్నికల్లో ఆ రెండూ జట్టుకల్లి వచ్చినా కూడా ఓడిస్తానని ప్రకటించారు. అంతేకాదు.. వచ్చే ఎన్నికల్లో కాంగ్రెస్ ను ఓడించేందుకు ఆ రెండూ తప్పకుండా కలుస్తాయని హస్తం నేతలు గట్టిగా భావిస్తున్నారు. మరోపై బీజేపీలోని కొం

తమది కీలక నేతలు, బీఆర్ఎస్ తో పొత్తుకు అనుకూలంగా ఉన్నారని సమాచారం. బీఆర్ఎస్ కోసమే బీజేపీని ఎదగకుండా అడ్డుకుంటున్నారని కవలం పార్టీలోనే కొంతమంది నేతలు అభిప్రాయానికి ఫిర్యాదులు సైతం చేశారు. ఇలాంటి పరిస్థితుల్లో బీఆర్ఎస్ తో పొత్తుకు బీజేపీ ఏ మేరకు ఒప్పుకుంటుందనేది ఆసక్తికరం. కానీ రాజకీయాల్లో ఎప్పుడు ఏం జరుగుతుందో చెప్పలేం. అవసరాలకోసం ఎవరైనా, ఎప్పుడైనా, ఎవరితోనైనా కలిసి అవకాశం ఉంటుంది. కాబట్టి బీజేపీ ? బీఆర్ఎస్ కలవచ్చు.. కలవకపోవచ్చు. ఇవన్నీ ఎన్నికల లెక్కలు, సమీక్షణాలపై ఆధారపడి ఉంటుంది. అయితే ఇప్పటికప్పుడు ఎన్నికలు లేవు కాబట్టి ఈ పొత్తుపై ఇప్పుడే అంచనాకు రాలేం. ముస్సండు ఏం జరుగుతుందో వేచి చూడాలి.

పెట్రోల్ కష్టాలకు కారణం ఎవరు?

హైదరాబాద్ : హైదరాబాద్ నగరంలో గత కొన్ని రోజులుగా ఇంధన సరఫరాలో తీవ్ర అంతరాయం ఏర్పడటం సామాన్య వాహనదారులను ఇబ్బంది పెడుతోంది. రాష్ట్రంలోనూ, దేశంలోనూ తగినంత ఇంధన నిల్వలు ఉన్నాయని అటు కేంద్ర పెట్రోలియం శాఖ, ఇటు రాష్ట్ర పౌరసరఫరాల శాఖ చెబుతున్నప్పటికీ, బంకుల వద్ద సో స్టాక్ బోర్డులు దర్భనమివ్వడం గందరగోళానికి దారితీసింది. ప్రభుత్వ లెక్కల్లో నిల్వలు పుష్కలంగా ఉన్నా, అవి వినియోగదారుడి వాహనం దాకా చేరకపోవడమే అసలు సమస్యగా మారింది. ఉన్నప్పటికీ బంకులకు చేరకపోవడానికి ప్రధాన కారణం ‘సప్లై చైన్’ లేదా రవాణా వ్యవస్థలో తలెత్తిన లోపాలేనని తెలుస్తోంది. చమురు కంపెనీల డిపోల నుండి బంకులకు ఇంధనాన్ని చేరవేసే ట్యాంకర్ల లభ్యత తగ్గడం లేదా రవాణా కాంట్రాక్టర్ల మధ్య తలెత్తిన సమస్యలు లోపం వల్ల సకాలంలో లోడింగ్ జరగడం లేదని చెబుతున్నారు. అయితే ముందుగానే దెబ్బలు చెల్లించాలని మార్చిన నిబంధనల వల్ల కూడా.. పెట్రోల్ బంకులకు తగినంత ఇంధనం అందడం లేదని చెబుతున్నారు. కొరత ఉందన్న చిన్నపాటి వదంతులు సోషల్ మీడియాలో వ్యాపించగానే, వాహనదారులు తమ అవసరానికి మించి ఇంధనాన్ని నింపుకోవడానికి ప్రయత్నిస్తున్నారు. సాధారణంగా రోజూ 5 వేల లీటర్లు



అమ్మగయ్యే బంకులో, ఒకేసారి 15 వేల లీటర్ల డిమాండ్ రావడం వల్ల నిల్వలు త్వరగా అయిపోతున్నాయి. ఇదే క్రమంలో కొంతమంది బంకు నిర్వాహకులు ధర్మం పెరుగుతాయన్న ఆశతో లేదా ముందస్తు జాగ్రత్తగా స్టాక్ ఉన్నా లేదని చెబుతూ కృత్రిమ కొరత సృష్టిస్తున్నారనే ఆరోపణలు కూడా వస్తున్నాయి. నిల్వలు ఉన్నాయని ప్రకట

నలు ఇవ్వడానికి పరిమితమైన ప్రభుత్వ యంత్రాంగం, క్షేత్రస్థాయిలో తనిఖీలను విస్మరించినప్పటికీ విమర్శలు వస్తున్నాయి. పౌరసరఫరాల శాఖ అధికారులు బంకుల్లోని నిల్వలను తనిఖీ చేసి, స్టాక్ ఉండి కూడా అమ్మని వారిపై చర్యలు తీసుకోవడం లేదని అంటున్నారు. డిపోల వద్ద ట్యాంకర్ల క్వియెంట్స్ను వేగవంతం చేసేలా చమురు కంపెనీలతో సమన్వయం చేసుకోవడంలో విఫలమవ్వడం వల్లే ఈ అనిశ్చితి కొనసాగుతోంది. ప్రస్తుత సంక్షోభం తొలగాలంటే కేవలం ప్రకటనలు సరిపోవు. ప్రభుత్వం వెంటనే ప్రత్యేక ట్యాంక్ ఫోర్స్ బృందాలను రంగంలోకి దింపి, ప్రతి బంకులో ఉన్న నిల్వలపై పారదర్శకత తీసుకురావాలి. ట్యాంకర్ల రవాణాను యుద్ధ ప్రాతిపదికన క్రమబద్ధీకరించి, రాత్రిపూట కూడా లోడింగ్ జరిగేలా చూడాలి. ప్రజల్లో ధైర్యం నింపేలా ప్రతి బంకు వద్ద అందుబాటులో ఉన్న స్టాక్ వివరాలను డిజిటల్ బోర్డుల ద్వారా ప్రదర్శించేలా చర్యలు తీసుకోవాలని అంటున్నారు.

ఏప్రిల్ 25న వస్తున్నాము

కవిత ప్రకటన

హైదరాబాద్ : తెలంగాణ జాగృతి అధ్యక్షులూ కల్యాణం కవిత తన రాజకీయ పార్టీ ఏర్పాటుపై కీలక ప్రకటన చేశారు. ఏప్రిల్ 25వ తేదీన తన పార్టీని అధికారికంగా ప్రకటించనున్నట్లు తెలిపారు. తాను సొంతంగా ఒక కొత్త రాజకీయ పార్టీని స్థాపించబోతున్నట్లు ఇప్పటికే ఆమె పలు సందర్భాల్లో వెల్లడించడం తెలిసిందే. మేధుల్ జిల్లా మునిరాబాద్లోని అధ్యయన కన్వెన్షన్లో ఏప్రిల్ 25న ఉదయం 8 గంటలకు పార్టీ ఆవిర్భావ సభను నిర్వహించనున్నట్లు కవిత పేర్కొన్నారు. ఈ వేదికపై పార్టీ పేరు, తెలంగాణ ఆవిర్భావంపైనున్న ఆమె వివరించారు. నేడు శ్రీరామనవమి వర్షదినం కావడంతో, పార్టీకి సంబంధించిన కీలక అప్ డేట్ ఇస్తున్నామని తెలిపారు. ఈ సందర్భంగా కవిత స్పందిస్తూ, “ఇప్పటివరకు మగవాళ్లు పెట్టిన పార్టీలనే చూశారు. ఇప్పుడు ఓ తెలంగాణ ఆదర్శంగా నేను పార్టీ పెడితే ఎలా ఉంటుందో మోరే చూస్తారు” అని అన్నారు. తమ పార్టీలో యువత, మహిళలకు సముచిత స్థానం కల్పిస్తామని ఆమె హామీ ఇచ్చారు. తెలంగాణ జాగృతి ద్వారా ఇప్పటికే ప్రజల్లో ఉన్న కవిత, ఇప్పుడు ప్రత్యక్ష రాజకీయాల్లోకి సొంత పార్టీతో అడుగుపెట్టనుండటం ఆసక్తి రేపుతోంది. పార్టీ విధివిధానాలు, భవిష్యత్ కార్యచరణపై ఏప్రిల్ 25న పూర్తి స్పష్టత రానుంది.

అంతర్జాతీయ స్థాయి ఆధ్యాత్మిక కేంద్రంగా భద్రాద్రి

భద్రాచలం : భద్రాచల శ్రీ సీతారామచంద్రస్వామి దేవస్థానాన్ని అంతర్జాతీయ స్థాయి ఆధ్యాత్మిక కేంద్రంగా తీర్చిదిద్దేందుకు తెలంగాణ ప్రభుత్వం సిద్ధమైంది. సీఎం రేపంట్ రెడ్డి ఆధ్వర్యంలో జరిగిన ఉన్నత స్థాయి సమాజ్ సమావేశంలో ఆలయ అభివృద్ధికి సంబంధించిన 3 దశల మార్కెట్ ప్లాన్ ను ఖరారు చేశారు. ఈ భేటీలో ఉపముఖ్యమంత్రి భట్టి విక్రమార్కు, మంత్రులు కొండా సురేఖ, తుమ్మల నాగేశ్వరరావు, పొంగులేటి శ్రీనివాస రెడ్డి తదితరులు పాల్గొని, దక్షిణ ఆయాధ్యగ పిలుచుకునే భద్రాద్రి వైభవాన్ని చాటితూ అభివృద్ధి పనులు ఉండాలని నిర్ణయించారు. అగమశాస్త్ర నిబంధనలకు, ఆలయ సహజత్యానికి ఎలాంటి భంగం కలగకుండా ఈ పనులు చేపట్టాలని ముఖ్యమంత్రి రేపంట్ రెడ్డి అధికారులను ఆదేశించారు. ముఖ్యంగా 2027లో రానున్న గోదావరి పుష్కలాలను దృష్టిలో ఉంచుకుని, మొదటి దశ పనులను 2027 మార్చి 31 నాటికి పూర్తి చేయాలని లక్ష్యంగా పెట్టుకున్నారు. ఇందులో భాగంగా పుష్కర ఘాట్ నిర్మాణం, భక్తులకు అవసరమైన క్యూ లైన్లు, మౌలిక సదుపాయాల కల్పనకు ప్రాధాన్యత ఇవ్వనున్నారు. ఇప్పటికే పూర్తయిన భూసేకరణకు అనుగుణంగా సిద్ధం చేసిన పలు డిజైన్లను సీఎం రేపంట్ ఈ సందర్భంగా పరిశీలించారు. గోదావరి పుష్కలాల తర్వాత రెండో, మూడో దశల్లో ఆలయ పరిసరాల విస్తరణ, ఆధ్యాత్మిక కారందార్ అభివృద్ధి వంటి పనులను చేపట్టనున్నారు. రాబోయే 200 ఏళ్ల అవసరాలను దృష్టిలో ఉంచుకుని ఈ ప్రణాళికలు ఉండాలని, భక్తులకు ఎక్కడా ఇబ్బంది కలగకుండా దశలవారీగా పనులు పూర్తి చేయాలని సీఎం స్పష్టం చేశారు. దీనికోసం అవసరమైన నిధుల అంచనాలు, వివరణాత్మక ప్రాజెక్ట్ నివేదికలను (త్వరితగతిన సిద్ధం చేయాలని అధికారులను రేపంట్ రెడ్డి ఆదేశించారు.

రీల్స్ పిచ్చి

హైదరాబాద్ : సాధారణ గృహిణిగా జీవితాన్ని ప్రారంభించి, ఇన్స్టా రీల్స్ తో సోషల్ మీడియాలో గుర్తింపు తెచ్చుకుని, చివరికి ఉగ్రవాద కార్యకలాపాల్లో చిక్కుకున్న నయిదాక బేగం కథ ఇది. పాతబస్తీ చంచల్ గూడకు చెందిన 38 ఏళ్ల నయిదాక బేగం, తెలియక ఉగ్రవాదుల ఉచ్చులో చిక్కుకుండా లేక వలపు వలకు బలైంది అనే ప్రత్యక్ష ఇప్పుడు తలెత్తుతున్నాయి. వదేళ్ల క్రితం విజయవాడకు చెందిన వ్యక్తితో నయిదాక వివాహం జరిగింది. కానీ, మద్యానికి బానిసైన భర్త నిత్యం వేధించడంతో విడాది క్రితం ఆరోగ్య కుమారుడితో కలిసి పుట్టింటికి వచ్చేసింది. ఇక్కడ స్థానికంగా ఇళ్లలో పనిచేస్తూ, తన తల్లిదండ్రులకు ఆసరాగా నిలిచింది. ఈ క్రమంలో తనలోని గజల్స్ పాడే నైపుణ్యాన్ని వంటలు, కుట్టుపనులను ఇన్స్టాగ్రామ్ రీల్స్ రూపంలో పోస్ట్ చేయడం మొదలుపెట్టింది. అంతకాలంలోనే ఆమెకు 30 వేల మంది ఫాలోవర్లు అయ్యారు. రీల్స్ ద్వారా దెబ్బలు కూడా వస్తుండటంతో దాన్నే ఆదాయ మార్గంగా మార్చుకుంది. క్యాన్సర్ తో బాధపడుతున్న తల్లి, రెండో పెళ్లి చేసుకోవాలని నయిదాక ఒత్తిడి తీసుకువచ్చింది. దీంతో, తనకు ఒక తోడు కావాలంటూ నయిదాక ఇన్స్టాగ్రామ్లో ఒక పోస్ట్ పెట్టింది. ఇదే అదనుగా భావించిన విజయవాడకు చెందిన ఓ ఉగ్రవాది, తాను పోలీసునంటూ పరిచయం చేసుకున్నాడు. తన భార్యతో గొడవలున్నాయని, ఆమెను పదిలేసి తననే పెళ్లి చేసుకుంటానని సమయలికాడు. అతని మాటలు నమ్మిన నయిదాక రోజూ వాట్సాప్లో చాటింగ్ చేసింది. నయిదాక ఉన్న సోషల్ మీడియా ప్రభావాన్ని గమనించిన ఆ ఉగ్రవాది ఆమెను తమ కార్యకలాపాలకు ఒక అర్హుగా వాడుకోవాలని ప్లాన్ చేశారు. ఆమెను కలిసి మాటలతో ఆకట్టుకుని, తమ ఉగ్రవాద సందేశాలను ఆమె ఇన్స్టా ఖాతా ద్వారా ప్రచారం చేసేలా ఒప్పించారు. విదేశీ హ్యండ్లర్ అల్-హాకీమ్ పుక్రూ మార్గదర్శకత్వంలో ఆమె నుమారు 7 రాష్ట్రాలకు చెందిన 42 మందితో ఒక వాట్సాప్ గ్రూప్ ను ఏర్పాటు చేసి తీవ్రవాద ప్రచారాన్ని ముమ్మరం చేసింది. ఆమె కార్యకలాపాలపై నిఘా పెట్టిన విజయవాడ పోలీసులు, ఇటీవల నయిదాక బేగంను అదుపులోకి తీసుకున్నారు. కాగా, అరెస్టుకు ముందు ఆమె తల్లిదండ్రులు ఒక పెళ్లి సంబంధం తీసుకురాగా, సోషల్ మీడియాకు దూరంగా ఉండాలనే షరతుతో ఆమె కొన్ని మేనేజిలు, రీల్స్ ను డిలీట్ చేసినట్లు సమాచారం.

బీర్ బాటిల్ తో పోలీసులపై నిందితుడు దాడి

కాల్వలు జరిపి ఆరెస్ట్ చేసిన తాడిపత్రి పోలీసులు
అంతఃపురం : అనంతపురం జిల్లా తాడిపత్రిలో బాలుడి కిద్నాబ్, హత్య కేసులో పోలీసులు సాహసం చేసి నిందితుడిని అదుపులోకి తీసుకున్నారు. తాడిపత్రి నియోజకవర్గం యాడికి పోలీస్ స్టేషన్ పరిధిలో నిన్న ఒక బాలుడిని కిద్నాబ్ చేసి దారులంగా హత్య చేసిన ఘటన కలకలం రేపింది. నిందితుడు సర్వేక కుమార్, పోలీసుల బలగా గ్రామం వద్ద బాలుడిని గొంతు నులిమి, రాయి తీసి తలపై కొట్టి కిరాతకంగా ప్రాణాలు తీశారు. ఈ కేసును ప్రతిష్టాత్మకంగా తీసుకున్న పోలీసులు నిందితుడి కోసం గాలింపు చేపట్టారు. నేరం జరిగిన స్థలాన్ని పరిశీలించేందుకు పోలీసులు నిందితుడిని అక్కడికి తీసుకెళ్లి సీన్ రికన్స్ట్రక్షన్ చేస్తున్న సమయంలో ఉద్రిక్త చోటచేసుకుంది. అక్కడ పడి ఉన్న ఖాళీ బీర్ బాటిల్ తో నిందితుడు సర్వేక కుమార్ ఒక్కసారిగా పోలీసులపై దాడి చేసి తప్పించుకునేందుకు ప్రయత్నించాడు. ఈ దాడిలో పెద్దవడుగుారు సీబి రామసుబ్బయ్య, కానిస్టేబుల్ వెంకటేశ్ గాయపడ్డారు. నిందితుడు పారిపోతుండటంతో ఆతర్వాత కోసం, అతన్ని పట్టుకునే క్రమంలో సీబి రామసుబ్బయ్య తన సర్వీస్ రివాల్యూతో నాలుగు రౌండ్లు కాల్వలు జరిపారు. ఈ కాల్పుల్లో నిందితుడి కాళ్లకు బుల్లెట్లు తగలడంతో అతడు అక్కడికక్కడే కుప్పకూలిపోయాడు. వెంటనే పోలీసులు అతడిని అదుపులోకి తీసుకున్నారు. ప్రస్తుతం గాయపడిన పోలీసులు, నిందితుడు సర్వేక కుమార్ కు తాడిపత్రి ప్రభుత్వ ఆసుపత్రిలో వీకిత్తు అందిస్తున్నారు. చిన్నారిని పొట్టనెట్టుకున్న నిందితుడిని పట్టుకోవడంలో పోలీసులు చాకచక్యంగా వ్యవహరించడంపై స్థానికులు హార్షం వ్యక్తం చేస్తున్నారు.

ఘనంగా రాములలోల కళ్యాణం...

ఖమ్మం : శ్రీరామనవమి వర్షదినాన్ని పురస్కరించుకుని భద్రాచలంలో జరిగిన సీతారామల కళ్యాణ మహోత్సవం వైభవంగా జరిగింది. ఈ వేడుకకు సీఎం రేపంట్ రెడ్డి సతీసమేతంగా హాజరయ్యారు. సంప్రదాయం ప్రకారం స్వామివారికి పట్టుపస్త్రాలు, ముత్యాల తలంజ్రాలు సమర్పించారు. ఇదే సందర్భంగా ఎంతోకాలంగా ఎదురుచూస్తున్న భద్రాద్రి ఆలయ అభివృద్ధి పనులకు ఆయన శంకుస్థాపన చేశారు. శ్రీరామనవమి నాడు పాలకులు స్వామివారికి పట్టుపస్త్రాలు సమర్పించడం గోల్పోడం సవాలు కాలం నుంచి వస్తున్న ఆనవాయితీ.

సో పాయిజన్ తో చంపేస్తున్నారు

హైదరాబాద్ : హైదరాబాద్ నగరవాసుల షేట్లలోకి చేరుతున్న ఆహారం స్వచ్ఛమైనది కాదు. ఓ వకడ్డుంది కల్లీ హాఫీయా ప్రజలు విషాన్ని పంచుతోంది. గత కొన్ని రోజులుగా తెలంగాణ పుడే సీట్స్ ట్యాంక్ ఫోర్స్ , పోలీసులు జరుపుతున్న అక్కణ్ణక దారులు సామాన్యులను గ్రాన్థాంతికి గురిచేస్తున్నారు. బ్రాండెడ్ అవుట్లెట్ల నుంచి గల్లీలోని బేకరీల వరకు.. అన్నీ కల్లీ మయం అనే నిజం వెలుగు చూస్తోంది. హైదరాబాద్లోని కాటేనాన్, ముషీరాబాద్, బేగంబజార్ వంటి ప్రాంతాల్లో ఇటీవల జరిగిన దారులు ఆహార రంగంలోని చీకటి కోణాన్ని బయటపెట్టారు. మురిగిపోయిన కోడిగుడ్లతో కేకులు, డోసట్లు తయారు చేయడం.. నాసిరకం కొబ్బరి పాడిని బ్రాండెడ్ ప్యాకెట్లలో నింపి విక్రయించడం వంటి దారుణాలు వెలుగులోకి వచ్చాయి.

బజినెస్

ఇన్ఫోసిస్ చేతికి ఆప్టిమమ్ హెల్త్కేర్ ఐటీ, స్ట్రాటస్

అమెరికా కేంద్రంగా

కార్యకలాపాలు సాగించే హెల్త్కేర్ డిజిటల్ ట్రాన్స్ఫర్మేషన్ కంపెనీ ఆప్టిమమ్ హెల్త్కేర్ ఐటీ, ఇన్ఫోసిస్ కంపెనీ టెక్నాలజీ కంపెనీ స్ట్రాటస్ను సుమారు రూ. 5,260 కోట్లతో కొనుగోలు చేయనున్నట్లు ఇన్ఫోసిస్ ప్రకటించింది.



ఆప్టిమమ్ హెల్త్కేర్ ఐటీని 465 మిలియన్ డాలర్ల (సుమారు రూ. 4,370 కోట్ల)తో ఇన్ఫోసిస్ కొనుగోలు చేయనుంది. ఇందులో ముందస్తు చెల్లింపులు, ఎర్నౌట్లు కలిపి ఉంటాయి. యాజమాన్య ప్రోత్సాహకాలు, నిలుపుదల బోనస్లు మినహాయించారు. షరతులు పూర్తయిన తర్వాత, ఈ కొనుగోలు 2027 ఆర్థిక సంవత్సరం మొదటి త్రైమాసికంలో పూర్తికావచ్చని అంచనా. ప్రోవెన్ అండ్ క్యాబిన్ (పి అండ్ సి) టెక్నాలజీ సొల్యూషన్స్ సేవల సంస్థ స్ట్రాటస్ను 95 మిలియన్ డాలర్ల (సుమారు రూ. 890 కోట్ల) నగదు చెల్లింపుతో కొనుగోలు చేసేందుకు ఇన్ఫోసిస్ కచ్చితమైన ఒప్పందాన్ని కుదుర్చుకుంది. ఇందులో ముందస్తు చెల్లింపులు, ఎర్నౌట్లు కలిపి ఉంటాయి. యాజమాన్య ప్రోత్సాహకాలు, నిలుపుదల బోనస్లు మినహాయించారు.

నయారా ఎనర్జీ పెట్రో మంట్ల



దేశంలోనే అతిపెద్ద ప్రయివేట్ టురంగ్ పెట్రోల్ ఇంధన రిటైలర్ నయారా ఎనర్జీ వాహనదారులకు గట్టి షాక్ ఇచ్చింది. గురువారం నుంచి ఇంధన ధరలను పెంచుతూ నిర్ణయం తీసుకుంది. లీటరు పెట్రోల్పై రూ.5, డీజిల్ లీటరుకు రూ.3 మేర పెంచుతున్నట్లు ప్రకటించింది. పశ్చిమాసియాలో యుద్ధం కారణం గా అంతర్జాతీయ మార్కెట్లో ముడిచమురు ధరలు పెరగడంతో ఆ భారాన్ని వినియోగదారులపైకి మళ్లించాలని నిర్ణయించినట్లు ఆ సంస్థ పేర్కొంది. ఈ ధరల పెంపు స్థానిక వస్తులు ఆధారంగా రాష్ట్రాల మారీగా మారుతూ ఉంటుంది. కొన్నిచోట్ల పెట్రోల్ ధర రూ. 5.30 వరకు పెరిగే అవకాశం ఉంది. రష్యాకు చెందిన రాసినెట్లకు చెందిన నయారా ఎనర్జీ భారత్లో 6,967 పెట్రోల్ పంపులను కలిగి ఉంది. ఫిబ్రవరి 28న ఇరాన్పై దాడులు ప్రారంభమైనప్పటి నుండి అంతర్జాతీయ చమురు ధరలు సుమారు 50 శాతం పెరిగాయి. ప్రభుత్వరంగ చమురు సంస్థలు డీజిల్ను లీటరుకు రూ. 2.30 మేర పెంచగా.. ఇతర ఇంధన ధరలను స్థిరంగా ఉంచాయి.

ముడి సరుకుల కొరత రసాయన, ఉక్కు, వస్త్ర రంగాలు కుదేలు

అమెరికా సామ్రాజ్యవాదంతో పశ్చిమాసియాలో కొనసాగు తున్న ఉద్రిక్తతలు భారత పారిశ్రామిక రంగాన్ని తీవ్రంగా దెబ్బతీస్తున్నాయి. ముఖ్యంగా హార్వ్యాజ్ జలసంధి మూసివేత కారణంగా అంతర్జాతీయ సరఫరా గొలుసులో తలెత్తిన అటంకాలు స్టీల్, అల్యూమినియం, టెక్స్టైల్, రసాయన రంగాలపై ప్రతికూల ప్రభావాన్ని చూపుతున్నాయి. ముడి సరుకుల రవాణా నిలిచిపోవడం, ఎల్పిజి, పిఎన్జి వంటి గ్యాస్ కొరత ఏర్పడటంతో ఉత్పత్తి వ్యయం పెరగడమే కాకుండా.. కొన్ని పరిశ్రమలు తమ ఉత్పత్తి గంటలను తగ్గించుకుంటున్నాయి. యూరప్ నుండి రావాల్సిన ఫ్లాక్స్ వంటి ముడిసరుకు నిలిచిపోవడంతో ప్రముఖ టెక్స్టైల్ కంపెనీలు కేవలం నెల రోజులకు సరిపడా నిల్వలతోనే కాలం వెళ్లగొట్టుతున్నాయి. "బెల్జియం, ఫ్రాన్స్ నుండి రావాల్సిన ముడిసరుకు ఫ్లాక్స్ కంటైనర్లు గత 20 రోజులుగా జెబల్ అబీ పోర్టులో చిక్కుకుపోయాయి. మా వద్ద కేవలం 30 రోజులకు సరిపడా స్టాక్ మాత్రమే ఉంది. మరో 10 రోజుల్లో సరఫరా వునరుద్దరించకపోతే ఉత్పత్తి నిలిచిపోయే ప్రమాదం ఉంది" అని ఒక ప్రముఖ టెక్స్టైల్ బ్రాండ్ ఎగ్జిక్యూటివ్ ఆవేదన వ్యక్తం చేశారు. ఇలాంటి అనిశ్చితి వల్ల కంపెనీలు తమ ఉత్పత్తి గంటలను తగ్గించుకోవాల్సిన పరిస్థితి ఏర్పడిందన్నారు. ఈ యుద్ధం వ్యవసాయ రంగాన్ని ఒత్తిడికి గురి చేయనుందని రసాయన రంగ విశ్లేషకులు అజరు జోషి హెచ్చరించారు. ప్రపంచ సల్ఫర్ సరఫరాలో 35 శాతం పశ్చిమాసియా నుంచే వస్తుందన్నారు. 'ఈ సరఫరా గొలుసు దెబ్బతినడం వల్ల సల్ఫ్యూరిక్ యాసిడ్ ధరలు ఏడాది కాలంలో 80 శాతం పెరిగాయి. ఇది నేరుగా డిఎపి వంటి ఎరువుల ధరలపై ప్రభావం చూపుతుంది. ఇది కేవలం వస్తువుల ధరల



సమస్య మాత్రమే కాదు. దేశ ఆహార భద్రతకే ముప్పు. ఖరీఫ్ సీజన్ ముందు ఈ ధరల పెరుగుదల రైతులకు పెను సవాలుగా మారనుంది.' అని జోషి పేర్కొన్నారు. ఇంధన కొరత కూడా పారిశ్రామిక ఉత్పత్తిని దెబ్బతీస్తోంది. 'తీవ్రమైన ఎల్పిజి, పిఎన్జి కొరత వల్ల పరిశ్రమలు మూతపడే దిశగా వెళ్తున్నాయి. ప్రభుత్వం వెంటనే జోక్యం చేసుకోకపోతే ఎంఎస్ఎంఇ రంగం కుప్పకూలే ప్రమాదం ఉంది' అని అల్యూమినియం ఎక్స్పోర్టర్ల మాన్యుఫ్యాక్చరర్స్ అసోసియేషన్ (అలమా) ప్రతినిధులు ఆందోళన వ్యక్తం చేశారు. ముడి సరుకు కొరతతో గాజు సీసాల ధరలు 20 శాతం, కార్బన్ బాక్సుల ధరలు 100 శాతం పెరగడంతో మద్యం తయారీ పరిశ్రమ కూడా భారంగా మారిందని బ్రూవర్స్ అసోసియేషన్ (బిఎఐ) తెలిపింది. ఈ సంక్షోభం ఇలాగే కొనసాగితే దీర్ఘకాలంలో సామాన్య వినియోగదారులపై ధరల భారం తప్పదని స్పష్టమవుతోందని పరిశ్రమ వర్గాలు తీవ్ర ఆందోళన వ్యక్తం చేస్తున్నాయి.

డాలర్కు ప్రత్యామ్నాయాలపై చమురు కంపెనీల దృష్టి

అమెరికా సామ్రాజ్యవాదంతో పశ్చిమాసియాలో చోటు చేసు కుంటున్న పరిణామాల నేపథ్యంలో డాలర్పై ఆధారపడటాన్ని తగ్గించుకోవాలని భారత చమురు కంపెనీలు భావిస్తున్నాయి. ఈ క్రమంలోనే రష్యా చమురు కొనుగోళ్లను ప్రత్యామ్నాయ కరెన్సీలలో చెల్లింపులను పెంచుతున్నాయని ఈ వ్యవహారంతో సంబంధం ఉన్న వ్యక్తులు తెలిపారు. బ్లామ్బర్గ్ ఓ కథనంలో వెల్లడించింది. రష్యా విశ్రేణులు కలిగి ఉన్న ఓ ప్రత్యేక విదేశీ బ్యాంకు ఖాతాలలో రూపాయలను డిపాజిట్ చేయడం ద్వారా ఈ లావాదేవీలు జరుగుతున్నాయి. ఆ తర్వాత ఆ నిధులు యూఎఫ్ఐ దిర్హా లేదా లేదా చైనా యువాన్లలోకి మార్చబడుతున్నాయి. విదేశాల్లో పరిమిత ఉనికి ఉన్న కొన్ని భారతీయ బ్యాంకులు ఈ వాణిజ్యాన్ని సులభతరం చేస్తున్నాయని సంబంధిత వ్యక్తులు తెలిపారు. దిర్హామ్, యువాన్తో పాటు, నింగ్హూర్ డాలర్, హాంకాంగ్ డాలర్లను కూడా కంపెనీలు పరిశీలిస్తున్నాయన్నారు. అయితే ఈ

లావాదేవీలు ఆయా బ్యాంకుల సన్నిధిపై ఆధారపడి ఉంటాయని తెలిపారు. రష్యా నుంచి చమురు కొనుగోళ్లను పెంచుకోవడానికి ఈ నెల ప్రారంభంలో అమెరికా భారత్కు మినహాయింపు ఇచ్చింది. అమెరికా విధానాల్లో మార్పుల వల్ల వచ్చే ముప్పును తగ్గించుకోవడానికి ప్రత్యామ్నాయ కరెన్సీలలో చెల్లింపులు కొరతనున్నాయి. దీనిపై ఆర్థిక మంత్రిత్వ శాఖ స్పందించలేదు. పశ్చిమాసియాలో యుద్ధం వల్ల చమురు బ్యారల్ ధర 100 డాలర్లను దాటింది. ఈ క్రమంలో భారతీయ కంపెనీలు చమురు కొనుగోళ్లను పెంచాయి. అమెరికా మినహాయింపు ఇచ్చినప్పటి నుంచి ఇండియన్ కొనుగోలు చేశాయి.



రిఫైనర్లు సుమారు 60 మిలియన్ బారెళ్ల రష్యా చమురును కొనుగోలు చేశాయి.

ఎస్ఆర్హెచ్ తుది జట్టు ఇదే..

వికెట్ల వీరుడు అరంగేట్రం?

ఐపీఎల్-2026 సీజన్లో తొలి మ్యాచ్ ఆడేందుకు నన్రెజర్వ్ హైదరాబాద్ సిద్దమైంది. మార్చి 28న టోర్నీ ఆరంభ మ్యాచ్లో చిన్నస్వామి స్టేడియం వేదికగా డిఫెండింగ్ ఛాంపియన్ రాయల్ ఛాలెంజర్స్ బెంగళూరును ఎస్ఆర్హెచ్ ఢీకొట్టనుంది. ఈ హైవోల్టేజ్ మ్యాచ్ కోసం ఆరెంజ్ ఆర్మీ అన్ని విధాల సిద్దమైంది. అయితే ఈ మ్యాచ్కు రెగ్యులర్ కెప్టెన్ పాట్ కమ్మిన్స్ అందుబాటులో లేడు. దీంతో ఇషాన్ కిషన్ సారథ్యంలో ఎస్ఆర్హెచ్ బరిలోకి దిగుతుంది. ఈ నేపథ్యంలో ఎస్ఆర్హెచ్ తుది జట్టు ఎలా ఉండబోతుందో అనే దానిపై ఓ అంచనా వేద్దాం. గత ఏడాదిలాగే ఎస్ఆర్హెచ్ మేనేజ్మెంట్ తమ టాప్ ఆర్డర్ను కొనసాగించనుంది. ఓపెనర్లుగా విద్యుంకర షేయర్లు ట్రావిస్ హెడ్, అభిషేక్ శర్మలు బరిలోకి దిగుతున్నారు. వరుసగా మూడు, నాలుగు స్టానాల్డ్ ఇషాన్ కిషన్, నితీష్ కుమార్ రెడ్డి బ్యాటింగ్ కానున్నారు. కిషన్ గత సీజన్లో మూడో స్థానంలోనే బ్యాటింగ్కు వచ్చి అద్భుతమైన సెంచరీ సాధించాడు. ఇక ఐదో స్థానంలో హెన్రీక్ క్లెన్ బ్యాటింగ్కు వచ్చే ఛాన్స్ ఉంది. అదేవిధంగా జట్టులోకి కొత్తగా వచ్చిన ఆల్రౌండ్ రివింగ్స్టోన్, అనికేత్ వర్మలు ఫినిషర్ పాత్రను పోషించనున్నారు. బౌలింగ్ విభాగానికి వస్తే



స్వాట్ కమ్మిన్స్ స్థానాన్ని ఇంగ్లీష్ ఆల్రౌండ్ రివింగ్స్ కార్పెట్ భర్తీ చేసే సూచనలు కన్పిస్తున్నాయి.

ఎస్ఆర్హెచ్ తుది జట్టు ఇదే
(ట్రావిస్ హెడ్, అభిషేక్ శర్మ, ఇషాన్ కిషన్, హెన్రీక్ క్లెన్, నితీష్ కుమార్ రెడ్డి, లియామ్ లివింగ్స్టోన్, అనికేత్ వర్మ, ట్రెడన్ కార్పెట్, హర్ష దూబే, హర్షల్ పటేల్, శివమ్ మావి

పంచుకోనున్నారు. అదేవిధంగా విద్యుంకర హర్ష దూబే ఈ మ్యాచ్లో ఆరంగేట్రం చేసే అవకాశముంది. అయితే గత సీజన్లో ఆకట్టుకున్న జేషాన్ అన్సారీ కూడా తుది జట్టు రేసులో ఉన్నాడు. కాగా రంజీ ట్రోఫీ 2024-25 సీజన్లో అద్భుతమైన ప్రదర్శన చేశాడు. ఒక రంజీ సీజన్లో అత్యధిక వికెట్లు(69) వికెట్లు వడగొట్టిన బౌలర్గా చరిత్ర సృష్టించాడు. దీంతో గతేడాది జరిగిన మినీ వేలంలో రూ.30 లక్షల బేసిప్రైస్కు అతడిని ఎస్ఆర్హెచ్ సొంతం చేసుకుంది.

భారత ఫుట్బాల్ జట్టుకు అవమానం.. స్టేడియంలోకి అనుమతించని సిబ్బంది..!

ఆసియా కప్ క్వాలిఫయర్లపై గురి పెట్టిన భారత పురుషుల ఫుట్బాల్ జట్టుకు ఘోర అవమానం జరిగింది. ప్రాక్టీస్ మ్యాచ్ ఆడేందుకు వెళ్లిన హెడ్కోచ్ ఖలీద్ జమీల్ ఆటగాళ్లను స్టేడియం లోపలికి అనుమతించలేదు. ఫలితంగా మ్యాచ్కు ముందు జరగాల్సిన మీడియా సమావేశం జరుగలేదు. ఫుట్బాల్ టీమ్ను స్టేడియంలోకి అనుమతించక పోవడంపై విమర్శలు వెల్లువెత్తుతున్నాయి. ఈమధ్య కాలంలో పేలవమైన ఆటతో నిరాశచంద్రులైన భారత ఫుట్బాల్ జట్టుకు మరో ఎదురుదెబ్బ తగిలింది. ఏఎఫ్సీ ఆసియా కప్ క్వాలిఫయర్లో హాంకాంగ్(నోఆప్రెజెన్స్)తో మ్యాచ్కు సిద్దమవ్వాలనుకున్న



బ్లా టైగర్స్కు కొచ్చిలోని స్టేడియం లోపలికి అనుమతి లభించలేదు. గురువారం కోచ్ ఖలీద్ జమీల్, ముగ్గురు ఆటగాళ్లు జవహర్లాల్ నెహ్రూ స్టేడియంలో ప్రాక్టీస్ చేసేందుకు వెళ్లారు. కానీ, అలిండియా ఫుట్బాల్ సంఘం బాకీ డబ్బులు చెల్లించని కారణంగా వారిని సిబ్బంది లోపలికి అనుమతించలేదు. ఈ ఘటనపై కొచ్చి ఫుట్బాల్ సంఘం అధ్యక్షుడు నవాస్ మీర్న మాట్లాడుతూ.. అలా ఏం జరగలేదని మొదట బుకాయించాడు. చిన్న సాంకేతిక సమస్య

ఏర్పడిందని.. అందుకే కోచ్, ఆటగాళ్లను అనుమతించలేదని అతడు చెప్పాడు. అయితే.. షెడ్యూల్ ప్రకారం భారత ఆటగాళ్లు ప్రాక్టీస్ చేసుకోవచ్చని మీర్న వెల్లడించాడు. 'ఆసియా కప్ క్వాలిఫయర్ షెడ్యూల్ ప్రకారం జరుగుతుంది. గురువారం జరిగిన సంఘటనకు చిన్నపాటి సాంకేతిక సమస్యే కారణం. ఈ సమస్య త్వరగా పరిష్కారం కానుంది' అని మీర్న పేర్కొన్నారు. ఆసియా క్వాలిఫయర్లో భాగంగా మార్చి 31వ తేదీన హాంకాంగ్తో భారత జట్టు తలపడనుంది.

సోఫ్ట్

హార్డిక్ పాండ్యా మంచి మనసు.. ఆ 11 మందికి?



ఐపీఎల్-2026 సీజన్ ఆరంభానికి ముందు ముంబై ఇండియన్స్ కెప్టెన్, భారత స్టార్ ఆల్రౌండ్ హార్డిక్ పాండ్యా తన మంచి మనసును చాటుకున్నాడు. ముంబైలోని వాంఖడే స్టేడియంలోని గ్రౌండ్ స్టాఫ్ ఒక్కొక్కరికి రూ.10,000 రూపాయల రివార్డును అందజేశాడు. కాగా టీ20 ప్రపంచకప్-2026కు ముందు హార్డిక్ పాండ్యా వాంఖడే స్టేడియంలో తీవ్రంగా శ్రమించాడు. ఆ సమయంలో గ్రౌండ్ స్టాఫ్ తమ పనివేళల కంటే అదనంగా శ్రమించి హార్డిక్ ప్రాక్టీస్కు సహకరించారు. దీంతో వారందరికీ నగదు బహుమతి ఇస్తానని పాండ్యా మాట్లాడు. ఇప్పుడు ఇచ్చిన మాట ప్రకారం? హార్డిక్ వారిని వ్యక్తిగతంగా కలిసి మొత్తం 11 మందికి చెక్కులను అందజేశాడు. అయితే తొలుత ఒక్కొక్కరికి రూ. 10 లక్షలు ఇచ్చారని ప్రచారం జరిగినప్పటికీ, వాస్తవానికి అది రూ. 10,000 మాత్రమే అని తేలిచారు. ఇందుకు సంబంధించిన ఫోటోలు సోషల్ మీడియాలో వైరలవుతున్నాయి. దీంతో గ్రౌండ్ స్టాఫ్ కష్టాన్ని గుర్తించినందుకు పాండ్యాపై నెటిజన్లు ప్రశంసల వర్షం కురిపిస్తున్నారు. ఇక టీ20 ప్రపంచకప్లో ఆల్రౌండ్ షోతో అదరగొట్టిన హార్డిక్.. ఇప్పుడు ఐపీఎల్లో సత్కారాలను సొంతం చేసుకున్నాడు. ముంబై ఇండియన్స్ జట్టును పాండ్యా నడిపించనున్నారు. ముంబై తమ తొలి మ్యాచ్లో మార్చి 29 వాంఖడే వేదికగా కోల్కతా నైట్ రైడర్స్ తలపడనుంది.



నిజంగా ఇది నమ్మశక్యం కానీ విషయం

టాలీవుడ్ స్టార్ కవుల్ విజయ్ దేవరకొండ, రష్మిక మందన్నల పెళ్లి జరిగి అప్పుడే నెల రోజులు గడిచిపోయింది. ఫిబ్రవరి 26న రాజస్థాన్ లోని ఉదయ్ పూర్ లో వీరిద్దరూ ఒక్కటైన సంగతి మనందరికీ తెలిసింది. ఈ సందర్భంగా రష్మిక తన ఇన్స్టాగ్రామ్ లో పెళ్లి ఫోటోలను షేర్ చేస్తూ, తన మనసులోని మాటలను ఎంతో ప్రేమగా బయటపెట్టింది.

“పెళ్లి జరిగి అప్పుడే ఒక నెల అయిపోయిందంటే నేను సమృద్ధికపోతున్నాను. పెళ్లి అనేది నాకు ఎప్పుడూ ఒక కలలా అనిపించేది, కానీ ఇప్పుడు అది నిజమై నెల రోజులు పూర్తి చేసుకున్నాం” అంటూ రష్మిక తన ఆనందాన్ని పంచుకుంది. ఈ పెళ్లి ప్రయాణంలో తనకు తోడుగా నిలిచిన కొందరు మహిళలను ఆమె రక్షక దేవతలు అని పిలుస్తూ కృతజ్ఞతలు తెలిపింది.

ముఖ్యంగా తన స్నేహితురాలు బిశ్వ గురించి చెబుతూ.. “నువ్వు నాకు ఎన్నో ఏళ్లుగా ఒక కొండంత అండగా నిలిచావు. బయట ఎవరికీ చెప్పుకోలేని ఎన్నో విషయాల్లో నువ్వు నాకు తోడుగా ఉన్నావు. నా మనసులో బాధను ఎవరూ అర్థం చేసుకోలేకపోయినా, నువ్వు మాత్రం నా పక్కనే ఉండి ధైర్యం చెప్పేదానివి. ఈ పెళ్లి ఇంత బాగా జరగడానికి కారణం నువ్వే” అని ఎమోషనల్ అయ్యింది. ఈ పెళ్లి వేడుకను అద్భుతంగా ఫ్రాన్స్ చేసిన ప్రియ మగాంటి, అర్చిత మరియు ఈవెంట్ టీమ్ కు కూడా రష్మిక ప్రత్యేకంగా థాంక్స్ చెప్పింది. “మా ఆలోచనలు కొంచెం వెర్రిగా, పాత వద్దతులకు భిన్నంగా ఉన్నా సరే.. మీరు ఒక్కసారి కూడా కాదు అనకుండా మా కలను నిజం చేశారు. మా కుటుంబ సభ్యులందరికీ మీ పనితనం చాలా బాగా నచ్చింది” అని ప్రశంసలు కురిపించింది.

చివరగా, “మిగతావన్నీ మర్చిపోయి ఈ రోజులను ఎంజాయ్ చేయండి అని చెప్పిన మీ అందరి వల్లే నేను ప్రశాంతంగా ఉండగలిగాను. మీరే నా చిన్న ప్రపంచం” అంటూ రష్మిక పెట్టిన పోస్ట్ ఇప్పుడు సోషల్ మీడియాలో తెగ వైరల్ అవుతోంది. ఇక అది చూసిన నెటిజన్లు రెడ్ హాట్ సింబల్స్ షేర్ చేస్తున్నారు.



అంజి సినిమా నుండి నన్ను అందుకే తీసేసారు

మెగా బ్రదర్ నాగబాబు కూతురు నిహారిక గురించి ప్రత్యేక పరిచయం అవసరం లేదు. సరీగా గుర్తింపును సంపాదించుకున్న ఈమె ప్రస్తుతం వరుస సినిమాలను నిర్మిస్తూ నిర్మాతగా ముందుకు సాగుతోంది. తాజాగా ఈమె 'రాకాస' చిత్రాన్ని నిర్మించింది. ఈ చిత్రాన్ని ఏప్రిల్ 3న విడుదల చేయనున్నారు. ఈ నేపథ్యంలో ఈమె వరుస ఇంటర్వ్యూలలో పాల్గొంటోంది. తాజా ఇంటర్వ్యూలో భాగంగా ఈమెకు - మీరు చాలా చిన్న వయసులో ఉన్న సమయంలో చిరంజీవి హీరోగా నటించిన 'అంజి' చిత్రంలో ఒక పాత్రలో నటించారు కదా? ఆ తర్వాత ఎందుకు మీ పాత్రను చిత్రం నుండి తీసేశారు? - అనే ప్రశ్న ఎదురైంది. దానికి నిహారిక స్పందిస్తూ? 'అంజి' సినిమాలో చాలామంది చిన్న పిల్లలు ఉంటారు. అందులో నేను ఒక పాత్ర చేశాను. నాపై బదులు నుంచి ఏడు రోజుల పాటు ఘాటింగ్ కూడా చేశారు. ఆ తర్వాత సినిమా కథ మారడం వల్ల అంత చిన్న పాప సినిమాలో ఉండకూడదు, కాస్త పెద్దవాళ్లు అయితే డెటర్ అనే నిర్ణయానికి ముఖ్య బృందం వచ్చింది. నాకు అప్పుడు సరిగ్గా మాటలు కూడా రావు. దాంతో నా పాత్రను తీసేసి వేరే వాళ్లను పెట్టుకున్నారు. ఇక నిర్మాత శ్యామ్ ప్రసాద్ రెడ్డి గారిని అనేకసార్లు కనీసం డిలీట్ చేసిన ఆ ఫుటేజీ అయినా ఇప్పటికీ సార్ అని అడిగాను. కానీ అది ఎక్కడా డొరకలేదు అని నిహారిక సమాధానం ఇచ్చింది. 'అంజి' చిత్రంలో నిహారిక తండ్రి నాగబాబు కీలక పాత్రలో నటించారు. ఇకపోతే చిరంజీవి హీరోగా రూపొందిన 'సైరా నరసింహారెడ్డి' చిత్రంలో నిహారిక ఒక చిన్న పాత్రలో నటించి ప్రేక్షకులను మెప్పించింది.

సెన్సార్ పూర్తి చేసుకున్న 'రాకాస'



సంగీత్ కోభన్, నయన్ సారిక ప్రధాన పాత్రల్లో రూపొందుతున్న హార్లర్ కామెడీ చిత్రం 'రాకాస' ఏప్రిల్ 3న విడుదలకు సిద్ధమవుతోంది. విడుదల తేదీ దగ్గరపడుతున్న నేపథ్యంలో చిత్రబృందం పోస్ట్ ప్రొడక్షన్ పనులను వేగంగా పూర్తి చేస్తోంది. తాజాగా ఈ చిత్రానికి సంబంధించిన సెన్సార్ కార్యక్రమాలు పూర్తయ్యాయి. సెన్సార్ బోర్డు ఈ చిత్రానికి 'బ/స' సర్టిఫికేట్ మంజూరు చేసినట్లు మేకర్స్ అధికారికంగా ప్రకటించారు. ఇప్పటివరకు విడుదలైన ప్రచార చిత్రాలు ప్రేక్షకులను ఆకట్టుకోవడంతో ఈ సినిమాపై మంచి అంచనాలు నెలకొన్నాయి. హార్లర్ కామెడీ నేపథ్యంలో తెరకెక్కుతున్న ఈ చిత్రం ప్రేక్షకులకు విన్నోదాన్ని పంచుతుందని చిత్రబృందం నమ్మకంగా ఉంది. మానవ శర్యు దర్శకత్వంలో రూపొందుతున్న ఈ చిత్రంలో వెన్నెల కిషోర్, బ్రహ్మాజీ, తనికెళ్ల భరణి, ఆశిష్ విద్యార్థి, గెటప్ శ్రీను, రోహిణి, అనూప్ సింగ్, వాసు ఇంటూరి తదితరులు ముఖ్య పాత్రల్లో నటించారు. వింక్ ఎలిఫెంట్ పిక్చర్స్, జీ స్టూడియోస్ బ్యానర్లపై నిహారిక కొబిడెల, ఉమేష్ కుమార్ బస్సెల్ సంయుక్తంగా నిర్మిస్తున్న ఈ చిత్రానికి అమడీప్ దేవ్ సంగీతం అందిస్తున్నారు.

నిర్మాతగా రామ్ పోతినేని సోదరుడు?

సినిమా ఇండస్ట్రీలో హీరోలుగా కొనసాగుతున్న వారి బంధువులు కూడా పరిశ్రమలోకి అడుగుపెట్టడం సర్వసాధారణంగా జరుగుతూ ఉంటుంది. టాలీవుడ్ లో తనకంటూ హీరోగా మంచి గుర్తింపును సంపాదించుకున్న వారిలో రామ్ పోతినేని ఒకరు. ఈయన చాలాకాలంగా వరుస సినిమాలతో ప్రేక్షకులను అలరిస్తూ ఇండస్ట్రీలో కొనసాగుతున్నారు. తాజా సమాచారం ప్రకారం, రామ్ పోతినేని సోదరుడు కృష్ణ పోతినేని కూడా సినిమా పరిశ్రమలోకి ఎంట్రి ఇవ్వబోతున్నట్లు తెలుస్తోంది. ఈయన నిర్మాతగా ఇండస్ట్రీలోకి అడుగుపెట్టనున్నారని సమాచారం. చాలా కాలంగా రామ్ తో ఒక సినిమా చేయాలనే ఆలోచనలో ఉన్నప్పటికీ, ఇప్పటివరకు అందుకు సరైన అవకాశం రాలేదని తెలిసింది. ఇక రామ్ పోతినేని తదుపరి చిత్రానికి కృష్ణ పోతినేని నిర్మాతగా బాధ్యతలు చేపట్టనున్నట్లు వార్తలు వినిపిస్తున్నాయి. ఈ చిత్రాన్ని లోగి విఫ్ డర్శకత్వంలో తెరకెక్కించనున్నట్లు సమాచారం. అదే విధంగా, ఈ సినిమాలో ఫహాద్ ఫాసిల్ మరియు అనిరుద్ రవిచందర్ వంటి భారీ క్రేజ్ కలిగిన ప్రముఖులు కూడా భాగం కానున్నట్లు ఇండస్ట్రీ వర్గాల్లో చర్చ జరుగుతోంది.



డాన్స్ అంటే చాలా భయం

యాంగ్లీ యంగ్ మ్యూజిక్ రాజశేఖర్ తాజాగా శర్వానంద్ హీరోగా రూపొందిన 'జైకర్' చిత్రంలో కీలక పాత్రలో నటించారు. దాంతో ఈయన వరుస ఇంటర్వ్యూలలో పాల్గొంటున్నారు. తాజా ఇంటర్వ్యూలో తాను హీరోగా బిజీగా కొనసాగుతున్న సమయంలో ఏ విషయంలో ఎక్కువగా ఇబ్బంది పడ్డానో చెప్పుకోవచ్చు. రాజశేఖర్ మాట్లాడుతూ... “నేను ఎన్నో సినిమాల్లో మాస్ పాత్రల్లో నటించాను. యాక్షన్ సన్నివేశాల్లో నటించడం నాకు చాలా ఈజీగా అనిపించేది. ఎంత కష్టమైన యాక్షన్ భాక్ అయినా చాలా సులువుగా చేసేవాడిని. కానీ డాన్స్ విషయానికి వస్తే మాత్రం నాకు చాలా భయం వేసేది. సాధారణంగానే నా బాడీలో రిథమ్ ఉండదు. దాంతో చిన్న చిన్న మూవెంట్స్ కూడా చేయడానికి చాలా ఇబ్బంది పడేవాడిని. కొన్ని సందర్భాల్లో డాన్స్ మాస్టర్లు నాకు ఒక స్టేజ్ ఇస్తే, దానిని నేను గంటల తరబడి ప్రాక్టీస్ చేసి చేసేవాడిని. ఇక అలా ఎంతో కష్టపడి చేయడం వల్ల కొన్ని సంవత్సరాలకు డాన్స్ కాస్త ఈజీ అయ్యింది. ఏదేమైనా నా కెరీర్లో డాన్స్ అనేది కాస్త కష్టంగానే ఉండేది” అని రాజశేఖర్ తాజాగా చెప్పుకోవచ్చు. ఇలా ఈ నటుడు తనకు డాన్స్ రాదనే విషయాన్ని ఏమాత్రం మొహమాటం లేకుండా చెప్పడంతో, చాలామంది రాజశేఖర్ చాలా గ్రేట్... ఉన్నది ఉన్నట్లుగా క్షియర్ గా చెప్పారని ఆయనపై ప్రశంసలు కురిపిస్తున్నారు. ఇక ఈయన కీలక పాత్రలో నటించిన 'జైకర్' చిత్రం మంచి విజయం సాధిస్తే, రాజశేఖర్ కు వరుసగా తెలుగు చిత్రాల్లో అవకాశాలు దక్కుతాయని సినీ వర్గాలు భావిస్తున్నాయి.

